

اسلام میں عورت کی دیت

Islam Me Aurat Ki Diyyat

By

Allama Maulana Peer
e Tareeqat Hazrat
Mufti Ashshah Sayyed
Sa'eed Ahmad Kazmi
Alaihirrahema

دِيَّةُ الْمَرْأَةِ عَلَى النِّصْفِ مِنَ دِيَّةِ الرَّجُلِ

عورت کی دیت مرد کی دیت سے نصف ہے (حدیث نبوی)

ہر کس از دسب غیر نالہ کند ❁ سعدی از دسب خوشن فریاد
اسلام اور قرآن کا نام لے کر اسلام کے طے شدہ مسائل کو ایسے نازک دور میں چیلنج کیا جا رہا ہے جب کہ اسلامی نظام کے نفاذ کا موقع ہے۔ پچھلے دنوں ”تدبیر“ اور ”الاعلام“ میں ”رجم“ کے خلاف بڑی شد و مد کے ساتھ مضامین شائع ہوئے فقیر نے نہایت بسط و تفصیل سے قوی دلائل کے ساتھ ان کا رد کیا اور اسے ”رجم اسلامی سزا ہے“ کے عنوان سے کتابی شکل میں شائع کر دیا گیا۔

اب ”عورت کی نصف دیت“ کے خلاف ایک طوفان اٹھ کھڑا ہوا جو اخبارات کے ذریعے پورے ملک میں پھیلا دیا گیا۔ فقیر نے ایک مبسوط مضمون اس کے رد میں لکھا جس کا اکثر حصہ اخبارات میں شائع ہو چکا ہے۔ اگر اسلام اور قرآن کے منکرین کی طرف سے دین کے ان متفقہ مسائل کے خلاف آواز اٹھتی تو کوئی حیرت ہوتی نہ شکایت مگر تعجب اور افسوس اس بات پر ہے کہ اسلام اور قرآن کا نام لیکر اسلامی اور قرآنی احکام کو مخ کرنے کی سعی مذموم کی جا رہی ہے جو ایک بہت بڑا المیہ ہے۔

”دیت“ کے بارے میں فقیر کا یہ پورا مضمون کچھ ترمیم اور اضافہ کے ساتھ اب کتابی شکل میں شائع ہو رہا ہے۔

علاوہ ازیں وضع اور دیگر علمی مصروفیات کے باوجود اثبات مدعی اور از لہ شلوک و شبہات کی فقیر نے پوری کوشش کی ہے۔ اللہ تعالیٰ اس کوشش کو کامیابی سے ہمکنار فرما کر شرف قبول عطا فرمائے۔ (آمین)

سید احمد سعید کاظمی
۲۳ جنوری ۱۹۸۵ء

Click For More Books

<https://archive.org/details/@zohaibhasanattari>

دِيَةُ الْمَرْأَةِ عَلَى النِّصْفِ مِنْ دِيَةِ الرَّجُلِ

عورت کی دیت مرد کی دیت سے نصف ہے (حدیث نبوی)

اسلام میں عورت کی دیت

ہر کس از دست غیر مالہ کند ❁ سعدی از دست خوشن فریاد
اسلام اور قرآن کا نام لے کر اسلام کے طے شدہ مسائل کو ایسے نازک دور میں چیلنج کیا جا رہا ہے جب کہ اسلامی نظام کے نفاذ کا موقع ہے۔ پچھلے دنوں ”تدبر“ اور ”الاعلام“ میں ”رجم“ کے خلاف بڑی شد و مد کے ساتھ مضامین شائع ہوئے فقیر نے نہایت بسط و تفصیل سے قوی دلائل کے ساتھ ان کا رد کیا اور اسے ”رجم اسلامی سزا ہے“ کے عنوان سے کتابی شکل میں شائع کر دیا گیا۔

اب ”عورت کی نصف دیت“ کے خلاف ایک طوفان اٹھ کھڑا ہوا جو اخبارات کے ذریعے پورے ملک میں پھیلا دیا گیا۔ فقیر نے ایک مبسوط مضمون اس کے رد میں لکھا جس کا اکثر حصہ اخبارات میں شائع ہو چکا ہے۔ اگر اسلام اور قرآن کے منکرین کی طرف سے دین کے ان متفقہ مسائل کے خلاف آواز اٹھتی تو کوئی حیرت ہوتی نہ شکایت مگر تعجب اور افسوس اس بات پر ہے کہ اسلام اور قرآن کا نام لیکر اسلامی اور قرآنی احکام کو منسوخ کرنے کی سعی مذموم کی جا رہی ہے جو ایک بہت بڑا المیہ ہے۔

”دیت“ کے بارے میں فقیر کا یہ پورا مضمون کچھ ترمیم اور اضافہ کے ساتھ اب کتابی شکل میں شائع ہو رہا ہے۔

علاات وضعف اور دیگر علمی مصروفیات کے باوجود اثباتِ مدعی اور ازالہ شکوک و شبہات کی فقیر نے پوری کوشش کی ہے۔ اللہ تعالیٰ اس کوشش کو کامیابی سے ہمکنار فرما کر شرف قبول عطا فرمائے۔ (آمین)

سید احمد سعید کاظمی

۲۳ جنوری ۱۹۸۵ء

مسئلہ دیت میں دلائل پر کلام کرنے سے پہلے عرض کروں گا کہ احکام شرعیہ جن حکمتوں اور مصلحتوں پر مبنی ہیں اور جو اسرارِ الہیہ ان میں پائے جاتے ہیں کتاب و سنت کی روشنی میں اگر انہیں سمجھنے کی کوشش کی جائے تو یہ حقیقت واضح ہو کر سامنے آجائے گی کہ عورت کے قتلِ عمد میں قصاص اور اس کے قتلِ خطاء میں نصف دیت کا حکم کتاب و سنت کی روح کے عین مطابق ہے۔ اس بات کو سمجھنے کے لئے دو باتیں پیش نظر رکھی جائیں، ایک یہ کہ مسلمان عورت اور مسلمان مرد انسان اور مسلمان ہونے میں مساوی ہیں۔ دوسری بات یہ کہ عورت کی خلقت میں مرد کی بہ نسبت کمزوری اور کمی پائی جاتی ہے۔

یوں تو انسان مطلقاً ضعیف پیدا کیا گیا۔ عام اس سے کہ وہ مرد ہو یا عورت اللہ تعالیٰ نے فرمایا ہے ”اور انسان ضعیف پیدا کیا گیا“ سورہ نساء آیت نمبر ۲۸۔

بھی وجہ ہے کہ اسے اعمالِ شاقہ کا مکلف نہیں بنایا گیا۔ اللہ تعالیٰ نے فرمایا ”اللہ تعالیٰ کسی کو اس کی طاقت سے زیادہ تکلیف نہیں

دیتا، ”سورۃ بقرہ آیت ۲۸۶

لیکن مرد کی بہ نسبت عورت زیادہ کمزور ہے اور اس کی خلقت میں مرد کی خلقت سے کمی پائی جاتی ہے، اسی لیے عورت کو صغیر نازک سے تعبیر کیا جاتا ہے۔ یہ نزاکت درحقیقت اس کی کمزوری اور خلقت میں کمی ہے۔

عربی میں عورتوں کو نساء کہا جاتا ہے جو ”نسی العمل“ سے ماخوذ ہے۔ جس کے معنی ہیں ”مترک العمل“ (المنجذ ص ۸۰۷) عمل طاقت سے ہوتا ہے۔ لہذا ترک عمل طاقت نہ ہونے کا مشعر ہوگا۔

مرد کو اہل عرب لفظ ”الرجل“ سے تعبیر کرتے ہیں جس کا اصل مادہ قوت کے معنی میں آتا ہے۔ (روح المعانی پ ۲ ص ۱۱۶، تفسیر ملخص ص ۲۷۱ ج ۲)

”هذا الرجل الرجلین“ کے معنی ہیں ”اشد الرجلین“ یعنی دو آدمیوں میں جو زیادہ طاقتور ہوا اسے ”ارجل الرجلین“ کہا جاتا ہے۔ (تاج الحروس ص ۳۳۵ ج ۷)

لسان العرب میں ہے ”الرجلة“ ”القوة على المشی“ اسی میں ہے ”رجل رجیل“ ”قوی على المشی“ نیز ”رجل صلب“ (لسان العرب ج ۱۱ ص ۲۷۱)

امام راغب اصفہانی فرماتے ہیں ”رجل“ راجل، ای قوی على المشی مفردات راغب ص ۱۸۹۔ خلاصہ یہ کہ مرد کی بہ نسبت عورت کے جسمانی روحانی علمی اور عملی قوی خفہ کمزور اور ناقص ہیں۔ اسی لیے مرد نبی ہوئے مگر کوئی عورت نبی نہیں ہوئی۔ قرآن مجید میں ہے۔

”ہم نے آپ سے پہلے مردوں ہی کو رسول بنا کر بھیجا جن کی طرف ہم نے وحی کی۔ (سورۃ یوسف آیت ۱۰۹، النحل آیت ۴۲، الانبیاء آیت نمبر ۷)

انسانیت اور اسلام میں تساوی کا تقاضا یہ ہے کہ مرد و عورت احکام شریعہ میں مساوی ہوں اور عورت کے فطری ضعف اور خلقی کمزوری کا مقتضی عدم مساوات ہے۔ شریعت اسلامیہ نے حکمت کے مطابق عدل و انصاف کے ساتھ دونوں تقاضوں کو پورا کر دیا۔ مثلاً عقائد و ایمانیات اور ارکان اسلام کے وجوب میں مساوات رکھی، ضرورت دین کی تصدیق اور ایمان، مرد و عورت دونوں پر یکساں واجب ہے۔ فی الجملہ نماز، روزہ، حج، زکوٰۃ کی فرضیت میں بھی مرد و عورت دونوں مساوی ہیں اور عدم مساوات کے تقاضے کی تکمیل کے لئے بعض احکام میں عورت کو مرد کے مساوی نہیں رکھا گیا۔ مثلاً نکاح میں عورتوں کیلئے مہر مرد پر واجب ہے۔ عورت پر مرد کے لئے مہر واجب نہیں۔ مرد و عورت کو طلاق دے سکتا ہے۔ عورت کو صرف خلع کا حق حاصل ہے۔ وہ مرد کو طلاق نہیں دے سکتی۔ مرد کے لئے چار عورتوں کو اپنے نکاح میں جمع کرنا جائز ہے۔ عورت کے لئے ایک سے زیادہ مردوں سے بیک وقت نکاح کرنا جائز نہیں، اسی طرح مرد عورتوں پر قوام ہیں، عورتیں مردوں پر قوامات نہیں، مردوں پر عورتوں کا نفقہ واجب ہے، عورتوں پر مردوں کا نفقہ واجب نہیں، ارشاد

خداوندی ہے۔

”مرد کا حصہ دو عورتوں کے برابر ہے۔“ (سورۃ النساء آیت ۱۱)

اس فرمان الہی کے خصوص میں بھی عورت پر مرد کو فضیلت حاصل ہے۔ یہاں پر عورت کا حصہ مرد سے آدھا ہے کیونکہ اپنے اہل کی عفت و عصمت کی نصرت و حمایت اپنی قوت کے ساتھ مرد ہی کر سکتا ہے۔ عورت اپنی خلقی کمی اور فطری کمزوری کی وجہ سے یہ فریضہ سرانجام نہیں دے سکتی۔ نیز یہ کہ مردوں پر مصارف کثیرہ کا بوجھ ہے جو عورتوں پر نہیں۔ اس لئے یہاں مرد کا حصہ دو گنا ہے۔ اُس میں عورت مرد کے مساوی نہیں۔ یہ سب مرد کے فضائل ہیں۔ اسی حقیقت کے پیش نظر شاہ ولی اللہ صاحب نے بھی جتہ اللہ البالغص ۱۵۲ ج نمبر ۲ میں فرمایا کہ قصاص میں مرد و عورت کی برابری جنس انسانیت میں دونوں کے مساوی ہونے کا تقاضا ہے اور دیت میں مرد و عورت کا برابر نہ ہونا دیگر امور مذکورہ میں ان کے مساوی نہ ہونے اور مرد کے افضل ہونے کا متقاضی ہے۔ معلوم ہوا کہ عورت کی دیت کا مرد کے برابر نہ ہونا عورت کی خلقی کمی اور اس کے فطری ضعف پر مبنی ہے۔ ان چند سطور سے پہلے شاہ صاحب نے عورت کی دیت کو مرد کی دیت کے برابر قرار نہیں دیا بلکہ عورتوں کی دیت کو آپس میں مماثل اور مساوی قرار دیا۔

امام فخر الدین رازی رحمۃ اللہ علیہ نے بھی ”وللرجال علیہن درجۃ“ کے تحت یہی بات فرمائی کہ مرد کا عورت سے افضل ہونا امر معلوم ہے۔ اس کے باوجود اس مقام پر اس فضیلت کا ذکر فرمانا دو وجوہ پر مبنی ہے۔ پہلی وجہ میں عورت پر مرد کی فضیلت کے آٹھ امور بیان کرتے ہوئے فرمایا ”پہلا امر عقل ہے“ جس میں مرد کو عورت پر فضیلت حاصل ہے۔ (تفسیر کبیر ص ۳۷۱ ج ۲)

شاہ ولی اللہ اور بعض دیگر علماء کے کلام میں عمل بالقیاس سے یہ نہ سمجھ لیا جائے کہ یہ دلیل قیاسی ہے یا رائے کو اس میں دخل ہے بلکہ وہ یہ بتانا چاہتے ہیں کہ دلیل سمعی (کتاب و سنت) سے عورت کی نصف دیت کا ثابت ہونا خلاف عقل نہیں بلکہ عقل سلیم، قیاس صحیح اور اصابت رائے کا متقاضی بھی یہی ہے۔ جتہ اللہ البالغص اور تفسیر کبیر کے اقتباسات سے یہ حقیقت واضح ہو گئی کہ شاہ ولی اللہ محدث دہلوی رحمۃ اللہ علیہ اور امام فخر الدین رازی علیہ الرحمۃ کے نزدیک حکم شرعی اور مراد الہی یہی ہے کہ عورت کی دیت مرد کی دیت کا نصف ہے۔ ارشاد خداوندی ہے ”اور جس نے خطا کے طور پر کسی مومن کو قتل کیا تو ایک مسلمان غلام یا باندی کا آزاد کرنا ہے اور دیت ہے سپرد کی ہوئی اس (مقتول) کے اہل کی طرف (سورۃ النساء آیت ۹۲)

اس آیت میں مومن کے قتل خطا میں کفارہ کے بعد وجوب دیت کا حکم مذکور ہے۔ یہاں لفظ مومن عام ہے۔ اس میں مرد یا عورت کی کوئی تخصیص نہیں۔ دونوں اس میں شامل ہیں۔

اسی طرح وجوب دیت کا حکم بھی عام ہے۔ اس میں بھی کوئی تخصیص نہیں۔ مومن مرد ہو یا عورت ہر ایک کے قتل خطا میں دیت واجب ہے لیکن مقدار دیت قرآن مجید میں کہیں مذکور نہیں۔ مقدار کے بارے میں لفظ دیت مجمل ہے۔

تفسیر قرطبی میں ہے ولم یعین اللہ فی کتابہ ما یعطى فی الدیۃ (قرطبی ص ۳۱۵ ج ۳)

اسی آیت کے تحت تفسیر مظہری میں ہے وہی مجملۃ فی المقدار ومن یجب علیہ بینہ النبی ﷺ (تفسیر مظہری ص ۱۸۵ ج ۲) اسی طرح ص ۱۹۳ پر ہے لان الدیۃ لفظ مجمل ورد بیانہ من النبی ﷺ (مظہری)

بدائع الصنائع میں ہے انہ مجمل فی بیان القدر والوصف فبین علیہ الصلوۃ والسلام قدر الدیۃ بدائع الصنائع امام ابو بکر بن مسعود کاسانی ص ۲۵۷ ج ۱ السنۃ (للإمام محمد بن نصر المروزی ص ۶۰)

قرآن کے مجمل کی تفسیر اگر قرآن میں نہ ہو تو رسول اللہ ﷺ کی احادیث کی طرف رجوع کیا جائیگا۔ کسی کو اپنی رائے سے اس کی تفسیر کرنے کا حق نہیں۔ حکم قرآنی ہے ”نماز قائم کرو اور زکوٰۃ دو“ (بقرہ آیت ۴۳)

یہ آیت، وجوب صلوٰۃ و زکوٰۃ میں واضح ہے لیکن مقدار زکوٰۃ اور نمازوں کی تعداد، اسی طرح تعداد رکعت کے بارے میں یہ آیت مجمل ہے۔ کسی کی رائے کو اس میں دخل نہیں۔ تفسیر بالرائے کرنے والا حدیث پاک کی روشنی میں ماری ہے۔

مقدار دیت کے اجمال کا بیان بھی سنت و حدیث ہی کی روشنی میں معلوم ہو سکتا ہے۔ کسی کو اپنی رائے سے اس کی تفسیر کرنا جائز نہیں۔ واضح رہے کہ قصاص کے علاوہ مال کی کسی مقدار پر آپس میں صلح کر لیں۔ اس مال کو بدلہ صلح کہا جاتا ہے اور قتل خطا میں قصاص کا حکم نہیں۔ صرف دیت ہے اگر مرد ہو تو مقدار دیت سواونٹ ہے اور عورت کے قتل میں اس کی دیت کی مقدار مرد کی دیت کا نصف ہے یعنی پچاس اونٹ چنانچہ مقدار دیت کے اس اجمال کی تفصیل مندرجہ ذیل احادیث نبویہ کی روشنی میں ہمارے سامنے موجود ہے۔ قتل خطا میں مرد کی دیت کی مقدار رسول اللہ ﷺ نے سواونٹ مقرر فرمائی۔

(۱) عمرو بن شعیب اپنے والد شعیب سے، وہ اپنے دادا (عبداللہ بن عمرو بن عاص) سے مرفوعاً روایت کرتے ہیں رسول اللہ ﷺ نے فرمایا کہ جو بطور خطا قتل کر دیا جائے اس کی دیت سواونٹ ہے۔ (نسائی ص ۲۱۳ ج ۲، ابوداؤد ص ۶۱۳ ج ۲)

(۲) عبداللہ بن عمر رضی اللہ عنہما نے بھی رسول اللہ ﷺ سے روایت کیا نبی کریم ﷺ نے فرمایا قتل خطا شہرہ عمد کی دیت، جو کوڑے یا لاشی سے قتل کیا گیا ہو سواونٹ ہے۔ (نسائی ص ۲۱۳ ج ۲، بیہقی ص ۷۳ ج ۸)

(۳) رسول اللہ ﷺ نے فرمایا سن لو بیشک قتل خطا شہرہ عمد کی دیت، جو کوڑے یا لاشی یا پتھر سے قتل کیا گیا ہو، سواونٹ ہے۔ (نسائی ص ۲۱۳ ج ۲، بیہقی ص ۷۳ ج ۸)

ان احادیث میں مرد کی دیت کی مقدار بیان فرمائی گئی ہے۔ عورت کی دیت کی مقدار ذیل کی احادیث میں مذکور ہے۔

(۴) حضرت معاذ بن جبل رضی اللہ عنہ سے روایت ہے کہ رسول اللہ ﷺ نے ارشاد فرمایا ”عورت کی دیت مرد کی دیت سے آدھی ہے۔“ (سنن کبریٰ للبیہقی ص ۹۵ ج ۸)

(۵) نسائی شریف میں ہے عمرو بن شعیب اپنے والد شعیب سے وہ اپنے دادا (عبداللہ بن عمرو بن عاص) سے روایت کرتے ہیں رسول اللہ ﷺ نے فرمایا عورت کی دیت مرد کی دیت کی طرح ہے یہاں تک کہ وہ تہائی کو پہنچ جائے۔ (نسائی شریف ص ۲۱۳ ج ۲)

(۶) حضرت عمرو بن شعیب ؓ سے روایت ہے رسول اللہ ﷺ نے ارشاد فرمایا عورت کی دیت مرد کی دیت کی مثل ہے یہاں تک کہ وہ تہائی کو پہنچ جائے اور یہ مقولہ میں ہے یعنی اس زخم میں جس میں ہڈی ٹوٹ کر اپنی جگہ سے الگ ہو جائے پھر جو مقولہ سے زائد ہو وہ مرد کی دیت کا نصف ہوگا۔ جو کچھ بھی ہو۔ (جرادہ ہو یا جان) مصنف عبدالرزاق ص ۳۹۶ ج ۹ متوفی ۲۱۱ھ)

(۷) حضرت عمرؓ نے نبی کریم ﷺ سے حدیث سابق کی مثل روایت کی (مصنف عبدالرزاق ص ۳۹۶ ج ۹)
قرآن کریم میں لفظ دیت کے اجمال کی تفصیل رسول اللہ ﷺ کے فرمان کی روشنی میں ہمارے سامنے آگئی کہ قتل خطا کی صورت میں مرد کی دیت کی مقدار سوا اونٹ ہے اور عورت کے قتل خطا میں دیت کی مقدار مرد کی دیت کا نصف ہے۔ یعنی پچاس اونٹ۔ آیت کریمہ کا اجمال دور ہو جانے کے بعد اس آیت قرآنیہ سے قتل خطا میں مقدار دیت واضح ہو گئی اور آیت کریمہ کا یہ مفہوم متعین ہو گیا کہ مومن کے قتل خطا میں کفارہ واجب ہے اور مقتول کے اہل کو دیت ادا کرنا بھی یقیناً واجب ہے۔ دیت کے واجب ہونے میں مرد و عورت مساوی ہیں مگر مقدار دیت میں مساوی نہیں۔ مرد کی دیت سوا اونٹ ہے اور عورت کی دیت اس کا نصف ہے یعنی پچاس اونٹ۔ دیت اور اس کی مقدار عقل و قیاس سے بالاتر اور محض بیان شارع پر موقوف ہے۔ کسی کی رائے کو اس میں دخل نہیں۔ اس لئے اس باب میں موقوف حدیثیں بھی مرفوع کا حکم رکھتی ہیں۔ چند احادیث موقوفہ درج ذیل ہیں۔

(۸) امام عبدالرزاق نے عمرؓ سے اس نے ابن ابی نعیمؒ سے اس نے مجاہدؒ سے اس نے حضرت عبداللہ بن مسعودؓ سے روایت کی۔ انہوں نے فرمایا کہ پانچ اونٹ تک مرد و عورت برابر ہیں۔ مجاہدؒ نے کہا کہ حضرت علیؓ نے فرمایا کہ عورت ہر چیز میں نصف ہے یعنی اس کے زخم و جان دونوں کی دیت نصف ہے۔ (مصنف عبدالرزاق ص ۳۹۷ ج ۹)

اس حدیث کو طبرانی نے بھی روایت کیا۔ اس کے رجال صحیح کے رجال ہیں۔ لیکن مجاہدؒ نے عبداللہ بن مسعودؓ سے نہیں سنا۔ (مجمع الزوائد ص ۲۹۹ ج ۶)

(۹) ابراہیم (نخعی) حضرت عمر بن خطابؓ اور حضرت علی بن ابی طالب رضی اللہ عنہما سے روایت کرتے ہیں دونوں نے فرمایا عورت کی دیت مرد کی دیت سے آدھی ہے۔ جان میں اور اس کے ماسوا میں (السنن الکبریٰ ص ۹۶ ج ۸)

(۱۰) شعبی حضرت زید بن ثابتؓ سے روایت کرتے ہیں انہوں نے فرمایا مردوں اور عورتوں کے زخم تہائی تک برابر ہیں جو زیادہ ہو وہ نصف پر ہے اور عبداللہ بن مسعودؓ نے فرمایا دانت اور موضع (جس زخم میں ہڈی ظاہر ہو جائے) کے سوا کیونکہ ان کی دیت برابر ہے۔ حضرت علیؓ کا قول شعبی کو زیادہ پسند تھا۔ (بیہقی ص ۹۶ ج ۸)

بیہقی نے کہا اس حدیث کو ابراہیم نخعی نے زید بن ثابتؓ اور حضرت عبداللہ بن مسعود رضی اللہ عنہما سے روایت کیا۔ وہ سند منقطع ہے اور شقیق نے بھی یہ حدیث عبداللہ بن مسعودؓ سے روایت کی وہ سند موصول ہے۔ (بیہقی ص ۹۶ ج ۸)

(۱۱) ابن شہاب اور مکحول اور عطا سے روایت ہے تینوں نے کہا ہم نے لوگوں کو اس بات پر پایا کہ رسول اللہ ﷺ کے زمانہ مبارک میں

آزاد مسلمان مرد کی دیت سواونٹ تھی۔ حضرت عمرؓ نے ان کی قیمت لگا کر شہریوں پر ایک ہزار دینار یا بارہ ہزار درہم مقرر فرمائے اور مسلمان آزاد عورت کی دیت جب کہ وہ شہری آبادیوں سے ہو پانچ سو دینار یا چھ ہزار درہم مقرر فرمائے۔ اگر شہری عورت کا قاتل دیہاتی ہو تو اس کی دیت پچاس اونٹ ہے اسی طرح دیہاتی عورت کو اگر کوئی دیہاتی قتل کرے تو اس کی دیت بھی پچاس اونٹ ہے۔ دیہاتی کو سونے چاندی کی تکلیف نہیں دی جائیگی۔ (السنن الکبریٰ ص ۹۵، ج ۱)

(۱۲) امام محمد بن نصر مروزی فرماتے ہیں ہم سے اسحاق نے حدیث بیان کی انہوں نے کہا ہمیں خبر دی ابو اسامہ نے وہ محمد بن عمرو بن علقمہ سے روایت کرتے ہیں انہوں نے فرمایا کہ حضرت عمر بن عبدالعزیز نے دیات کے بارے میں ایک حکم نامہ لکھا جس میں انہوں نے اس بات کا ذکر فرمایا کہ مسلمان مرد کی دیت رسول اللہ ﷺ کے عہد مبارک میں سواونٹ تھی۔ حضرت عمرؓ نے اپنے عہد خلافت میں ان کی قیمت لگا کر شہریوں پر ایک ہزار دینار یا بارہ ہزار درہم مقرر فرمائے اور مسلمان آزاد عورت کی دیت عہد رسالت مآب ﷺ میں پچاس اونٹ تھی۔ حضرت عمرؓ نے ان کی قیمت لگا کر پانچ سو دینار یا چھ ہزار درہم مقرر فرمائے۔ (کتاب "النسب" ص ۶۳ طبع ریاض مؤلفہ: امام محمد بن نصر مروزی)

(۱۳) ابن ابی نجم اپنے باپ سے روایت کرتے ہیں کہ کسی آدمی نے مکہ مکرمہ میں ایک عورت کو پامال کر کے ہلاک کر دیا تو حضرت عثمانؓ نے فیصلہ فرمایا کہ اس کے قتل میں آٹھ ہزار درہم ادا کئے جائیں۔ چھ ہزار عورت کی پوری دیت اور دو ہزار اس کا تہائی حصہ امام شافعی رحمۃ اللہ علیہ نے فرمایا اس زائد تہائی حصے کا حکم بطور تعظیظ تھا کہ حرم مکہ میں اس نے قتل کیا۔ (السنن الکبریٰ ص ۹۵، ج ۸)

(۱۴) امام عبدالرزاق صاحب مصنف معمر سے روایت کرتے ہیں۔ معمر نے زہری سے روایت کی کہ امام زہری نے فرمایا کہ مرد عورت کی دیت برابر ہے۔ یہاں تک کہ دیت کے تیسرے حصے تک پہنچ جائے اور یہ جائفہ میں ہے یعنی اس زخم میں جو پیٹ کی گہرائی تک پہنچ جائے۔ پھر تہائی حصے تک پہنچنے کے بعد عورت کی دیت مرد کی دیت سے آدھی ہے۔ (مصنف عبدالرزاق ص ۳۹۳، ج ۷)

(۱۵) امام عبدالرزاق ابن جریج سے روایت کرتے ہیں انہوں نے کہا مجھے ہشام بن عروہ نے عروہ سے روایت کرتے ہوئے خبر دی وہ فرماتے ہیں۔ عورت کی دیت مرد کی دیت کے برابر ہے۔ یہاں تک کہ تہائی کو پہنچ جائے۔ پھر تہائی تک پہنچنے کے بعد عورت کی دیت مرد کی دیت کا نصف ہے۔ (مصنف عبدالرزاق ص ۳۹۳، ج ۷)

(۱۶) حضرت شریح سے روایت ہے کہ ہشام ابن مبیرہ نے خط میں ان سے سوال کیا۔ حضرت شریح نے انہیں جواب میں لکھا کہ ہر چھوٹے اور بڑے موجب دیت زخم میں عورت کی دیت مرد سے آدھی ہے اور حضرت عبداللہ بن مسعودؓ عورت کے قتل خطا میں عورت کی دیت کو مرد کی دیت کا نصف کہتے تھے سوائے دانت اور موضع کے کہ ان دونوں میں مرد و عورت برابر ہیں اور زید بن ثابت کہتے تھے کہ خطا کی صورت میں عورت (کے زخموں) کی دیت مرد کی دیت کی مثل ہے۔ یہاں تک کہ وہ ثلث کو پہنچے۔ تہائی سے زائد ہو جائے تو مرد کی دیت کا نصف ہے۔ (مصنف ابن ابی شیبہ ص ۷۰۱، ج ۱۰)

(۱۷) امام مالک، ابن شہاب زہری سے روایت کرتے ہیں اور عروہ بن زبیر سے بھی انہیں روایت پہنچی کہ زہری اور عروہ بن زبیر دونوں کا قول عورت کے بارے میں سعید بن مسیب کے قول کی مثل ہے کہ عورت کی دیت مرد کی دیت کے تہائی حصے تک مرد کے برابر ہوگی مرد کی دیت کے تہائی حصہ تک پہنچنے کے بعد عورت کی دیت مرد کی دیت کا نصف ہوگی۔ (موطا امام مالک ص ۶۷۰)

(۱۸) حضرت شریح سے روایت ہے انہوں نے فرمایا کہ حضرت عمر کے پاس سے عروہ باریقی یہ حکم میرے پاس لے کر آئے کہ مردوں اور عورتوں کے زخم دانت اور موضعہ میں برابر ہیں۔ اس سے زیادہ میں عورت کی دیت مرد کی دیت کا نصف ہے۔ (مصنف ابن ابی شیبہ مخلوطہ ص ۷۰۰، ج ۱۰)

(۱۹) امام محمد بن حسن شیبانی فرماتے ہیں ہمیں امام ابو حنیفہ نے خبر دی وہ حماد سے روایت کرتے ہیں۔ حماد ابراہیم سے، ابراہیم نخعی حضرت علیؑ سے راوی ہیں حضرت علیؑ نے فرمایا عورت کی دیت مرد کی دیت کا نصف ہے۔ جان میں ہو یا اس کے ماسوا جراحات میں (کتاب الحجج ص ۲۷۲، ج ۳)

(۲۰) ابراہیم (نخعی) حضرت علی بن ابی طالبؑ سے روایت کرتے ہیں کہ عورت کی دیت مرد کی دیت سے نصف ہے۔ جاں میں اور اس کے علاوہ (جراحات) میں (السنن الکبریٰ للبیہقی ص ۹۶، ج ۸)

ازالہ شبہات:

پوری قوت سے کہا جا رہا ہے کہ بیہقی نے ”وفیہ ضعف“ کہہ کر حدیث معاذ بن جبل کے ضعیف ہونے کا فیصلہ کر دیا۔ حالانکہ یہ صحیح نہیں۔ امام بیہقی نے اس حدیث کو ضعیف نہیں کہا بلکہ اس کی دوسری سند کو ضعیف کہا ہے جیسا کہ وہ حصلاً فرما رہے ہیں۔ ”بطریق عبادہ بن نسی یہ حدیث دوسری سند سے بھی مروی ہے اور اس میں ضعف ہے“ دوسری سند کا ضعف ہمیں مضرت نہیں بلکہ تعدد طرق موجب تقویت حدیث ہے۔ ابن ترکمانی نے بھی اس کے تحت لکھا ہے میں کہتا ہوں ظاہر یہ ہے کہ بیہقی کا قول ”وفیہ ضعف“ وجہ اخیر (دوسری سند) کے بارے میں ہے۔“

یہاں یہ شبہ وارد کرنا بھی صحیح نہیں کہ اگلے باب ”دیتہ جراح المرأة“ میں جہاں عورت کے زخموں کی دیت سے متعلق حدیثیں وارد ہیں۔ امام بیہقی کا یہ قول منقول ہے۔ ”وروی عن معاذ بن جبل عن النبی ﷺ باسناد لا یشیت مثله“ یعنی غیر ثابت سند کے ساتھ نبی ﷺ کی حدیث معاذ بن جبل سے مروی ہے۔

اس لئے کہ اس قول میں سیاق و سباق کے پیش نظر ہماری منقولہ حدیث معاذ بن جبلؑ مراد نہیں ہو سکتی۔ اگر ایسا ہوتا تو امام بیہقی باب سابق میں حدیث کی دوسری سند کو ضعیف کہنے کی بجائے اسی مقام پر ”باسناد لا یشیت مثله“ فرمادیتے مگر انہوں نے ایسا نہیں کیا۔ معلوم ہوا کہ امام بیہقی دوسرے باب میں معاذ بن جبل کی جس روایت کے متعلق ”باسناد لا یشیت مثله“ فرما رہے ہیں وہ معاذ بن جبل کی کوئی ایسی ہی روایت ہو سکتی ہے جو زخموں کی دیت کے بیان میں احادیث باب کے ہم معنی ہو اور وہ حضرت معاذ بن جبل

ﷺ کی وہی حدیث مرفوع ہے جو ایک سند ضعیف کے ساتھ امام بیہقی رحمۃ اللہ علیہ دیت جراحات واعضاء کے متعلق اسی کتاب الدیات میں اس سے قبل تین جگہ وارد کر چکے ہیں اور اس کے متعلق ”وفیہ ضعف“ کی تصریح بھی انہوں نے فرمادی ہے۔
دیکھئے امام بیہقی فرماتے ہیں۔

(۱) ابویحییٰ ساجی نے بطریق عبادہ بن نسى، ابن غنم، حضرت معاذ بن جبل ؓ سے مرفوعاً سند ضعیف کے ساتھ روایت کیا ”وفی السمع مائة من الابل“ اور سماعت میں سوانث دیت ہے۔ (السنن الکبریٰ للبیہقی ص ۸۵ ج ۸)

(۲) ابویحییٰ ساجی کی ان مرویات میں جو اپنی سند کے ساتھ انہوں نے معاذ بن جبل سے مرفوعاً روایت کیں حضور ﷺ کی یہ حدیث بھی ہے ”وفی العقل مائة من الابل“ (عقل میں سوانث دیت ہے) (بیہقی ص ۹۰ ج ۸)

الحمد للہ ثابت ہو گیا کہ ”باسناد لا یثبت مثله“ سے مراد یہی ضعیف حدیث ہے نہ کہ ہماری پیش کردہ حدیث۔
تینوں جگہ ”واو عاطفہ“ معطوف علیہ کو چاہتا ہے جو اس امر کی دلیل ہے کہ امام بیہقی نے ہر جگہ اختصار کیا ہے اور پورا متن حدیث کسی ایک جگہ وارد نہیں کیا۔

متن حدیث کا جو حصہ یہاں مذکور نہیں ممکن ہے کہ اس میں ”ذیۃ المروءۃ علی النصف من ذیۃ الرجل“ کا جملہ بھی شامل ہو۔ اس تقدیر پر امام بیہقی کا قول ”وروی ذالک من وجہ آخر عن عبادۃ بن نسى وفیہ ضعف“ بھی اسی غیر ثابت اور ضعیف سند کی طرف راجع ہوگا۔ بہر صورت سند ضعیف اور غیر ثابت کا مصداق بے غبار ہو کر سامنے آ گیا اور ہماری پیش کردہ حدیث معاذ بن جبل کے ضعف کا وہم ہیاء منشور اہو گیا۔

ابن ترکمانی کا اس مقام پر یہ کہنا کہ ”اور اس کلام کا ظاہر یہ ہے کہ یہ حدیث کی دونوں سندوں کو شامل ہے۔“ خود ان کے قول اول کے معارض ہے جو اس سے پہلے موصول مذکور ہے اور قبل ازیں ہم اسے نقل بھی کر چکے ہیں۔ لہذا اس قول سے ”حدیث معاذ بن جبل“ ﷺ کا غیر ثابت ہونا ثابت نہیں ہوتا۔ رہا ابن حجر کا یہ کہنا کہ ”عمرو بن حزم“ ؓ کی حدیث طویل میں رسول اللہ ﷺ کا قول مبارک ”عورت کی دیت مرد کی دیت کا نصف ہے“ نہیں ہے یہ جملہ صرف بیہقی نے معاذ بن جبل کی حدیث سے روایت کیا اور کہا ”یہ اسناد غیر ثابت ہے“ اگر اس قول کو ہماری پیش کردہ حدیث کے بارے میں تسلیم کر لیا جائے تو ہمارے اس بیان کی روشنی میں یہ بیہقی کے قول کی ایسی توجیہ ہوگی جس سے وہ خود بھی راضی نہیں۔

بیہقی نے یہ کب کہا کہ روایت معاذ بن جبل ”عورت کی دیت مرد کی دیت کا نصف ہے“ کسی ایک سند صحیح سے بھی ثابت نہیں۔
اگر ہم یہ تسلیم ہی کر لیں کہ ہماری ہی پیش کردہ حدیث کے بارے میں ابن حجر کا یہ قول ہے تو ان کی یہ لغزش ایسی ہی ہوگی جیسی امام بخاری رحمۃ اللہ علیہ سے لغزش سرزد ہوئی جس کا اعتراف ابن حجر نے ”ولا بد للجواد من کبوة“ کے الفاظ میں کیا ہے۔ (مقدمہ فتح

عمر بن حزم رحمہ اللہ کی حدیث طویل کے بارے میں انشاء اللہ ہم مفصل کلام کریں گے۔
مزید برآں اس امر پر اصرار شدید ہے کہ حدیث معاذ بن جبل کے تین راوی (حفص بن عبد اللہ، ابراہیم بن طہمان اور بکر بن
خنیس) مطعون ہیں اور اس کی سند منقطع ہے۔ (ملی ایڈیشن نوائے وقت ۳۰ اگست ۱۹۸۴ء)
لیکن حقیقت یہ ہے کہ یہ تینوں راوی ثقہ اور قابل اعتماد ہیں۔

ملاحظہ ہو۔

(۱) حفص بن عبد اللہ کے بارے میں نسائی نے کہا ”اس میں کوئی مضائقہ نہیں“ ابن حبان نے اس کو ثقہ راویوں میں ذکر کیا۔ یہ صحیح بخاری، سنن ابی داؤد، سنن نسائی، سنن ابن ماجہ کے راوی ہیں۔ (تہذیب التہذیب ص ۴۰۳، ج ۲)
(۲) ابراہیم بن طہمان کے متعلق ابن مبارک نے کہا ”صحیح الحدیث ہے“ امام احمد ابو حاتم اور ابو داؤد نے کہا ”ثقہ“ ہے۔ ابو حاتم نے اتنی بات اور زیادہ کہی کہ ”وہ نہایت سچا ہے۔ حسن الحدیث ہے“ ابن معین اور بخاری نے کہا ”اس میں کوئی مضائقہ نہیں“ عثمان بن سعید دارمی نے کہا ”یہ حدیث میں ثقہ تھا۔ ائمہ حدیث اس کی حدیث کے ہمیشہ خواہشمند رہتے تھے اور اس میں رغبت رکھتے تھے اور اس کی توثیق کرتے تھے۔ صالح بن محمد نے کہا ”ثقہ ہے حسن الحدیث ہے۔ کچھ ارچاء فی الایمان کی طرف مائل تھا۔ اللہ تعالیٰ نے لوگوں کے دلوں میں اس کی حدیث کی محبت پیدا کر دی۔ نہایت کھری اور عمدہ روایت والا ہے۔“ اسحاق بن راہویہ نے کہا ”وہ صحیح الحدیث تھا۔ حسن الروایۃ، کثیر السماع تھا۔ خراسان میں اس سے زیادہ حدیث روایت کرنے والا، دوسرا کوئی نہ تھا اور ثقہ ہے۔“ ابراہیم بن طہمان صحاح ستہ کا راوی ہے۔ (تہذیب التہذیب ص ۱۲۹، ج ۱)

اگر کسی راوی کے حق میں ضعف کا قول یا کوئی جرح مذکور ہے تو وہ جرح مبہم ہے۔ جس کا محدثین کے نزدیک کوئی اعتبار نہیں، بالخصوص جس کی تعدیل و توثیق ائمہ حدیث سے منقول ہو۔ اس کے حق میں جرح مبہم قطعاً کوئی حیثیت نہیں رکھتی۔ ایسی جرح و تضعیف تو صحیحین کے راویوں کے حق میں بھی کی گئی ہے کیا بخاری و مسلم کی حدیثیں بھی ضعیف ہیں؟

یہ بھی کہا گیا ہے کہ معاذ بن جبل کی یہ حدیث صحاح ستہ میں موجود نہیں۔ میں عرض کروں گا کہ صحیح حدیث کی یہ تعریف کس نے کی ہے کہ وہ صحاح ستہ میں ہو پھر یہ کہ حدیث کی اصل تو اس کے راوی ہیں اور حدیث معاذ بن جبل کے راوی صحاح ستہ کی ہر کتاب میں موجود ہیں بعض صحیحین میں اور بعض بقیہ صحاح ستہ میں جیسا کہ ہم ثابت کر چکے ہیں۔ اس مقام پر یہ بھی کہا جا رہا ہے کہ معاذ بن جبل کی نصف دیت والی حدیث کو بیہقی سے پہلے کسی نے اپنی کتاب میں درج نہیں کیا۔

میں عرض کروں گا کہ حدیث معاذ بن جبل نہ سہی عورت کی نصف دیت میں دیگر احادیث مرفوعہ اور بکثرت احادیث موقوفہ تو پہلے محدثین نے اپنی کتابوں میں روایت کی ہیں جو سب صحیح و ثابت ہیں جیسا کہ ہم ابھی نقل کر چکے ہیں اور عنقریب تفصیلی کلام کریں گے۔
رہی یہ بات کہ ساڑھے چار سو برس کے بعد بیہقی نے پہلی مرتبہ یہ حدیث اپنی کتاب میں درج کی تو یہ بالکل ایسی بات ہے جیسے

آریہ اور عیسائی کہا کرتے ہیں کہ تمہارا قرآن بھی نبی کی وفات کے سالہا سال بعد حضرت عثمان کی خلافت میں جمع کیا گیا اور تمہارے رسول کی حدیثیں دوسو برس کے بعد جمع ہوئیں۔ منکرین حدیث یہ بھی کہتے ہیں کہ دوسو برس کے بعد لوگوں نے اپنی کتابوں میں حدیثیں لکھ دیں۔ ایسی حدیثوں کا کیا اعتبار؟ کیا یہ حقیقت نہیں کہ بکثرت وہ احادیث جو امام بخاری سے پہلے ائمہ حدیث نے اپنی کتابوں میں درج کی تھیں امام بخاری نے انہیں اپنی صحیح میں داخل نہیں کیا اور بعض ایسی حدیثیں صحیح بخاری میں شامل کر دیں جو ان سے پہلے محدثین کی کتابوں میں نہیں پائی جاتیں۔ اصل بات یہ ہے کہ محض لوگوں کے جذبات سے کھیلنے کے لئے ایسی باتیں کہی جا رہی ہیں جن کا حقیقت اور واقعیت سے دور کا بھی تعلق نہیں۔ انقطاع سند کا دعویٰ بھی بلا سند ہے۔ شاید معنعہ کی وجہ سے یہ وہم پیدا ہوا مگر یہ صحیح نہیں۔ اس لئے کہ اس معنعہ میں کسی راوی کے حق میں موجب جرح تدلیس ثابت نہیں اور کتب اسماء الرجال کی روشنی میں یہ بات انظر من النفس ہے کہ ان سب راویوں کی لقایا امکان اپنے مروی عنہ سے ثابت ہے لہذا انقطاع کا وہم بے بنیاد ہے۔ اگر کسی نے اس حدیث کو ضعیف کہا ہے تو یہ ہمیں معزز نہیں، کتب علوم حدیث کے مطالعہ سے ظاہر ہے کہ بعض صحیح حدیثوں کو ضعیف کہا گیا ہے۔ دیکھئے وارقطنی وغیرہ نے صحیح بخاری اور صحیح مسلم کی دوسو حدیثوں پر اعتراضات کئے لیکن چند احادیث کے سوا وہ سب حدیثیں صحیح ہیں۔

”مقدمہ فتح الباری ص ۱۱۰، ج ۲، تذریب الراوی ص ۷۲، حاشیہ شرح نخبہ للفتاویٰ ص ۶۵ طبع استنبول“

پھر یہ کہ تلقی بالقبول کے بعد حدیث کا ضعف باقی نہیں رہتا بلکہ وہ واجب العمل ہو جاتی ہے۔ جیسا کہ انشاء اللہ آگے چل کر ہم تفصیل سے بیان کریں گے۔

ازلہ شبہات کے بعد حدیث معاذ بن جبل کا صحیح، ثابت اور واجب العمل ہونا بے غبار ہو گیا۔ اس کے بعد حق پسندی اور انصاف کا تقاضا یہ ہے کہ اسے تسلیم کر لیا جائے۔ احادیث موقوفہ حدیث معاذ بن جبل علیہ السلام کی قوی تائید کرتی ہیں۔ ان میں جو مرسل ہیں وہ بھی ثابت اور صحیح کے حکم میں ہیں۔ جیسا کہ آگے چل کر ہم مفصل بیان کریں گے۔ الحمد للہ اب واضح ہو گیا کہ آیت کریمہ ”ذِیۃٖ مُسْلِمَۃٌ“ میں لفظ دیت جو مقدار میں مجمل تھا۔ احادیث منقولہ بالا اسے اس کی تفسیر ہو گئی اور ظاہر ہو گیا کہ دیت رجل کی مقدار سوا اونٹ ہے اور عورت کی دیت کی مقدار اس کا نصف یعنی پچاس اونٹ۔

قرآن کی مجمل تفسیر سے جو حکم ثابت ہو گا وہ قرآن ہی کا حکم قرار پائے گا۔ معلوم ہوا عورت کی دیت کا مرد کی دیت سے نصف ہونا حکم قرآنی ہے۔

یہ بھی کہا جاتا ہے کہ کتاب عمرو بن حزم کی طویل حدیث میں غیر مسلم کی نصف دیت کا ذکر ہے۔ اگر عورت کی دیت نصف ہوتی تو اس کا ذکر بھی ضرور ہوتا۔ ثابت ہوا کہ عورت کی دیت نصف نہیں بلکہ وہی پوری دیت ہے جس کا ذکر ”ذِیۃٖ النَّفْسِ مَائِۃٖ اَبِل“ کے ضمن میں اس حدیث میں وارد ہے۔

اس کا جواب یہ ہے کہ اس حدیث کے طویل حصے میں مرد ہی کی دیات مذکور ہیں۔ غیر مسلم کی نصف دیت کا ذکر بھی اسی لئے

وارد ہے کہ وہ مرد ہے یہی وجہ ہے کہ اس کے طویل حصے میں مرد کے خاص اعضاء کی دیات مذکور ہیں۔ عورت کے کسی عضو خاص کا کوئی ذکر نہیں۔ اگر اس حدیث کے احکام دیات مردوں کے ساتھ عورتوں کو بھی شامل ہوتے تو جس طرح مرد کے خاص اعضاء کی دیات کے احکام مذکور ہوئے عورت کے بھی کسی خاص عضو کی دیات کا حکم مذکور ہوتا مگر ایسا نہیں۔ معلوم ہوا کہ تاقلین مساوات نے حدیث کے جس طویل حصہ کو پیش نظر رکھا ہے اس کا تعلق صرف مرد سے ہے عورت سے نہیں۔ عورت کی دیات کا ذکر حدیث کے آخر میں ”دِیۃُ الْمَرْأَةِ نِصْفُ دِیۃِ الرَّجُلِ“ کے الفاظ میں مذکور ہے۔ جس پر حدیث عمرو بن حزم کے ضمن میں مفصل کلام آ رہا ہے۔

یہ بھی کہا گیا کہ کیا ظلم ہے کہ مرد کے ایک عضو خاص کی دیات سواونٹ ہوں اور پوری عورت کی دیات پچاس اونٹ، گویا عورت کی قدر و منزلت مرد کے ایک عضو حقیر کے برابر بھی نہیں۔ عورت کا کیا قصور ہے یہی کہ اس نے مرد کو جنا اور وہ اس کی ماں ہے اس کے قدموں کے نیچے جنت ہے۔

میں جواباً عرض کروں گا کہ عورت کی دیات سواونٹ تسلیم کرنے والے عمرو بن حزم کی اسی حدیث سے استدلال کرتے ہیں جس میں مرد کے اس عضو حقیر کی دیات سواونٹ مذکور ہے۔ اس صورت میں بقول ان کے صرف یہی ظلم نہ ہوگا کہ جس عورت نے مرد کو جنا، جس کے قدموں کے نیچے اس کی جنت ہے اس کا مرتبہ مرد کے عضو حقیر کے برابر کر دیا جائے بلکہ لازم آئے گا کہ پورا مرد ہی اپنے عضو حقیر کے مساوی ہو جائے۔ کیا کسی انسان کو اس خاص عضو حقیر کے مساوی قرار دینا انسان کی تحقیر و تذلیل اور اس پر ظلم نہیں۔ اگر یہ ظلم نہیں تو سمجھ لیجئے کہ پہلی بات بھی ظلم نہیں بلکہ اسے ظلم سمجھنا ہی ظلم ہے کیونکہ اللہ اور اس کے رسول ﷺ کے احکام کو ظلم کہنا ظلم عظیم ہے۔ عورت کی دیات کا نصف ہونا اگر ظلم ہے تو میراث میں اس کے حصہ کا مرد کے حصے سے نصف ہونا بھی ظلم ہوگا۔ حالانکہ اللہ تعالیٰ نے ”وَلِلَّذِکْرِ مِثْلُ حَظِّ الْأُنثِیِّ“ فرما کر عورت کا حصہ مرد کے حصے سے نصف مقرر فرمایا ہے۔ یہاں بھی آپ کہہ دیجئے کہ عورت کا کیا قصور ہے۔ صرف یہی کہ وہ مرد کی ماں ہے اور اس کے پاؤں تلے اس کی جنت ہے۔

افسوس! احکام الہیہ کی حکمتوں کو نظر انداز کر کے اسلامی احکام کے خلاف لوگوں کے جذبات کو ابھارنے کے لئے ایسی باتیں کہی جا رہی ہیں۔

کتاب عمرو بن حزم کی حدیث پر کلام

حدیث عمرو بن حزم سند کے لحاظ سے صحیح نہیں۔ اس کے ناقلین نے ایک دوسرے سے اختلاف کیا۔ امام نسائی نے اس کا حسب ذیل عنوان قائم کیا ”ذکر حدیث عمرو بن حزم فی العقول و اختلاف الناقلین لہ“ امام نسائی نے اس کے ناقلین و رواۃ کا ایک دوسرے پر اختلاف بھی نقل کیا اور الفاظ متن میں بھی ایک دوسرے کا اختلاف بیان کیا۔ (دیکھئے سنن نسائی جلد دوم ص ۲۱۸) علاوہ ازیں اس کے بعض رواۃ ضعیف اور مجروح ہیں ان کے آخر سند میں ہونے کی وجہ سے سب اسانید ضعیف قرار پاتی ہیں۔ غالباً اسی لئے ابن حزم نے اس کی صحت کا انکار کیا دیکھئے (المحلی ص ۴۰۵ ج ۱۰)

البتہ تلقی بالقبول کے باعث فی الجملہ متن حدیث کی شہرت اشبہ بالتواتر ہو گئی اور اسی تلقی بالقبول کی بناء پر اسے صحیح کہا گیا۔ اس مکتوب میں دية المرأة على النصف من دية الرجل کا جملہ بھی یقیناً موجود ہے جسے امام موفق الدین ابن قدامہ اپنی شہرہ آفاق تصنیف المغنی اور امام ابوالقاسم الرافعی اپنی تصنیف شہیر شرح الوجیز، ان کے علاوہ علامہ منصور بن یونس البہوتی متوفی ۱۰۱۵ھ اپنی تصنیف جلیل شرح منہجی الارادات ص ۳۰۷ ج ۳ میں تیوں عمرو بن حزم کی کتاب کے حوالے سے اس جملہ کو نقل کر رہے ہیں۔ علامہ البہوتی نے ایک دوسری تصنیف ”السروض المرجع“ ص ۳۳۹ میں بھی بحوالہ کتاب عمرو بن حزم اس جملہ ”دية المرأة على النصف من دية الرجل“ کو نقل فرمایا۔ حضرت عمرو بن حزم ؓ کی کتاب مذکور میں اس جملہ کے موجود ہونے پر یہ امر بھی شاہد عادل ہے کہ امام حاکم نے مستدرک میں اسی کتاب عمرو بن حزم کی روایت کے ضمن میں فرمایا

هذا حديث كبير مفسر في هذا الباب يشهد له امير المؤمنين عمر بن عبدالعزيز (مستدرک ص ۳۹۷ ج ۱)

یہ حدیث کبیر ہے جو اس باب میں مفسر ہے اس کے لئے امیر المؤمنین عمر بن عبدالعزیز شہادت دیتے ہیں۔

یہی امیر المؤمنین عمر بن عبدالعزیز جو حدیث عمرو بن حزم کے شاہد ہیں خلیفہ عادل ہیں۔ خلفاء راشدین میں انہیں شامل کیا گیا ہے۔ اپنے عہد خلافت میں ایک حکمنامہ جاری فرماتے ہیں جسے امام محمد بن نصر مروزی متوفی ۲۹۳ھ کی کتاب ”السنۃ“ کی حسب ذیل روایت میں ملاحظہ فرمائیے۔ ہم سے حدیث بیان کی اس شخص نے انہوں نے کہا ہمیں خبر دی ابواسامہ نے وہ محمد بن عمرو بن علقمہ سے روایت کرتے ہیں۔ انہوں نے فرمایا حضرت عمر بن عبدالعزیز نے دیات کے بارے میں ایک حکم نامہ لکھا۔ اس حکم نامہ میں یہ ذکر فرمایا رسول اللہ ﷺ کے عہد مبارک میں دیت سوا اونٹ تھی پھر حضرت عمر بن خطاب نے ان کی قیمت لگا کر شہریوں پر ایک ہزار دینار یا بارہ ہزار درہم مقرر فرمائے اور مسلمان آزاد عورت کی دیت رسول اللہ ﷺ کے زمانے میں پچاس اونٹ تھی، حضرت عمر بن خطاب نے ان کی قیمت لگا کر شہریوں پر پانچ سو دینار یا چھ ہزار درہم مقرر فرمائے۔ (آجلی)

تعب ہے جن لوگوں نے حضرت عمرو بن حزم کی کتاب دیکھی تک نہیں صرف اس کے مختلف حصوں کی کچھ روایات ان کے پیش نظر ہیں وہ تو عورت کی نصف دیت کو کتاب عمرو بن حزم کے خلاف کہہ رہے ہیں اور امیر المؤمنین حضرت عمر بن عبدالعزیز جو بنفس نفیس اس خط کے شاہد ہیں اپنے حکمنامہ میں عہد رسالت میں سوا اونٹ کی دیت کا ذکر فرما کر صاف لفظوں میں تحریر فرما رہے ہیں کہ آزاد مسلمان عورت کی دیت رسول اللہ ﷺ کے زمانہ مبارک میں پچاس اونٹ تھی۔

عورت کی نصف دیت اگر کتاب عمرو بن حزم کے خلاف ہوتی تو حضرت عمر بن عبدالعزیز کس طرح اپنے حکمنامے میں لکھوا سکتے تھے کہ رسول اللہ ﷺ کے زمانہ مبارک ہمیں عورت کی دیت پچاس اونٹ تھی۔ ثابت ہوا کہ عورت کی نصف دیت کا ذکر عمرو بن حزم کی اس کتاب میں موجود تھا جو رسول اللہ ﷺ نے لکھوائی تھی۔ کسی محدث کا اس جملے کو اپنی کتاب میں درج نہ کرنا اس بنا پر نہیں کہ یہ عمرو بن حزم کی حدیث کا جزو نہیں بلکہ اس کی وجہ صرف یہ ہے کہ اس طویل حدیث کے متعدد حصے مختلف اسانید کے ساتھ مروی ہوئے۔ ہر سند

میں حدیث کا کوئی نہ کوئی حصہ رہ گیا۔ کتب احادیث کا غور سے مطالعہ کرنے کے بعد یہ حقیقت آفتاب سے زیادہ روشن ہو کر سامنے آ جاتی ہے۔ مصنف عبدالرزاق، موطا امام مالک، سنن نسائی وغیرہ سب میں اس حدیث کی روایات اسی نوعیت سے پائی جاتی ہیں۔ اگر فی الواقع یہ جملہ کتاب عمرو بن حزم میں نہ ہوتا تو سیدنا فاروق اعظم عمر بن خطاب رضی اللہ عنہ عورت کی دیت میں سواونٹ کی بجائے ہرگز پچاس اونٹ کی قیمت نہ لگاتے۔ نہ حضرت عمر بن عبدالعزیز رسول اللہ ﷺ کے زمانہ میں عورت کی دیت کے پچاس اونٹ ہونے کا ذکر فرماتے نہ موفق ابن قدامہ اس کو درج کرتے، نہ رافعی کبیر اس کو اپنی تصنیف میں درج فرماتے، نہ علامہ منصور بن یونس البہوتی اپنی کتابوں میں بحوالہ کتاب عمرو بن حزم اسے وارد کرتے۔ اگر کسی کا یہ گمان ہے کہ ان اجلہ ائمہ کرام اور علماء اعلام نے جن میں حضرت عمر بن عبدالعزیز ہی نہیں بلکہ سیدنا فاروق اعظم عمر بن خطاب رضی اللہ عنہ بھی شامل ہیں عورت کی نصف دیت کو رسول اللہ ﷺ کے لکھوائے ہوئے خط اور عہد رسالت کی طرف خلاف واقع اپنی طرف سے منسوب کر دیا تو کیا وہ کہہ سکے گا کہ معاذ اللہ یہ سب حضرات

مَنْ كَذَبَ عَلَيَّ مُعْتَمِدًا فَلْيَنْبِئُوا مَقْعَدَهُ مِنَ النَّارِ
کے مصداق ہو کر ناری ہیں۔ ”نَعُوذُ بِاللّٰهِ ثُمَّ نَعُوذُ بِاللّٰهِ“

علامہ ابن حجر کا تخلص جیر میں یہ کہنا کہ جملہ ”دیتہ المرأة على النصف من دية الرجل“ عمرو بن حزم کی کتاب میں ثابت نہیں قلت مدبر پر مبنی ہے اور حقیقت یہ ہے کہ تخلص جیر علامہ ابن حجر کی انہیں تصانیف میں شامل ہے جن پر انہوں نے نظر ثانی نہیں فرمائی۔ بقول ان کے ان کی ایسی کتابوں کا عدد کثیر ہے لیکن ان کے مندرجات کمزور اور ناقابل اعتماد ہیں۔ جیسا کہ علامہ سخاوی نے ”الضوء اللامع“ میں ابن حجر کا یہ مقولہ نقل کیا ہے اور مقدمہ فتح الباری کے سرورق پر بھی ان کا یہ مقولہ درج ہے۔ کاش علامہ ابن حجر کو نظر ثانی کا موقع ملتا تو وہ غور و فکر کے بعد ضرور اپنے اس قول سے رجوع فرما لیتے۔

”النية“ سے ہماری منقولہ حدیث میں تین باتیں بالصریح مذکور ہیں۔

(۱) حضرت عمر بن عبدالعزیز کا اپنے حکم نامہ میں عورت کی نصف دیت لکھوانا

(۲) حضرت عمر رضی اللہ عنہ کا مرد کی دیت میں سواونٹ اور عورت کی دیت میں پچاس اونٹ کے حساب سے قیمت لگانا۔

(۳) رسول اللہ ﷺ کے زمانہ اقدس میں مرد کی دیت کا سواونٹ اور عورت کی دیت کا پچاس اونٹ ہونا۔

یہ حدیث اپنی سند کے لحاظ سے ایسی قوی صحیح اور ثابت ہے کہ اس میں کسی شک و شبہ کی گنجائش نہیں۔

(۱) اس کے پہلے راوی امام محمد بن نصر مروزی (مولود ۲۰۲ھ، متوفی ۲۹۴ھ) ہیں جن کے متعلق حاکم کا قول ہے کہ وہ اپنے زمانے میں بلا اختلاف علماء حدیث کے امام ہیں۔ صاحب مکی ابو محمد ابن حزم ظاہری نے اُن کی تعریف کرتے ہوئے کہا، صحابہ کے بعد علم حدیث میں محمد بن نصر مروزی جیسا اتم ہمارے علم میں کوئی نہیں۔ تقریب التہذیب ص ۲۳۵ میں ہے۔

محمد بن نصر مروزی ثقہ ہیں، حافظ ہیں، امام ہیں (علم کا) پہاڑ ہیں۔

(۲) دوسرے راوی اسحاق بن راہویہ متوفی ۲۳۸ھ ائمہ اعلام میں سے ایک ہیں، ثقہ ہیں، جتہ ہیں۔ (میزان الاعتدال ص ۱۸۲، ۱۸۳، ج ۱)

(۳) تیسرے راوی ابواسامہ حماد بن اسامہ بن زید متوفی ۲۰۱ھ ثقہ ہیں۔ اثبت ہیں اور نہایت سچے ہیں۔ ابن سعد نے کہا ثقہ ہیں کثیر الحدیث ہیں۔

(۴) چوتھے راوی محمد بن عمرو بن علقمہ بن وقاص اللہبی متوفی ۱۴۵ھ ہیں۔ (تہذیب التہذیب) نسائی نے کہا کہ ان میں کوئی مضائقہ نہیں بلکہ یہ ثقہ ہیں۔ یحییٰ بن معین نے کہا ثقہ ہیں۔ علی بن المدینی ابو حاتم الرازی نے کہا سب نے ان کی توثیق کی۔ ابن حبان نے ان کو ثقات میں شمار کیا۔ مالک نے ان سے مؤطا میں روایت کی۔ (میزان الاعتدال ص ۲۷۶، ج ۱)

تقریب التہذیب اور تہذیب میں بھی ان روایات کی تعدیل و توثیق منقول ہے۔ ہماری اس تحقیق کے بعد حدیث عمرو بن حزم سے متعلقہ شکوک و شبہات کا پوری طرح استیصال ہو گیا اور ساتھ ہی یہ حقیقت بھی آفتاب سے زیادہ روشن ہو کر سامنے آ گئی کہ عہد رسالت سے لیکر عہد تابعین و اتباع تابعین زمانہ خیر القرون تک عورت کی نصف دیت میں کسی کا اختلاف نہیں پایا گیا۔ اسی کو اجماع کہتے ہیں۔

”دِیۃٌ مُسَلَّمۃٌ کا ترجمہ دِیۃٌ مَعْرُوفۃٌ“ بھی کیا جا رہا ہے۔ محض اس لئے کہ اس ترجمہ کرنے والوں کے خیال میں دستور یہی تھا کہ مرد ہو یا عورت مقدار دیت سب کے لئے ایک ہی تھی لیکن اس کے برخلاف ہم ثابت کر چکے ہیں کہ عہد رسالت میں یہ دستور نہ تھا بلکہ دستور یہ تھا کہ عورت کی دیت مرد کی دیت سے آدھی تھی۔ رہا دور جاہلیت تو اس میں بھی مقدار دیت میں یہی دستور تھا کہ عورت کی دیت مرد کی دیت کا نصف تھی۔ دیکھئے المفصل فی تاریخ العرب قبل الاسلام ص ۵۹۳ ج ۵، جس میں جاہلیت کا دستور صراحتاً مذکور ہے۔ ”وتکون دِیۃُ المرأة نصف دِیۃ الرجل“ کہ عورت کی دیت مرد کی دیت کا نصف ہوتی تھی۔ آہنی۔ یہ الگ بات ہے کہ کسی قبیلہ نے مرد کی دیت دس اونٹ مقرر کی تو اس کے دستور میں عورت کی دیت پانچ اونٹ تھی۔ کسی نے مرد کی دیت سواونٹ مقرر کیے تو اس کے مطابق عورت کی دیت پچاس اونٹ تھی۔ (علیٰ هذا القیاس)

بہر صورت مقدار دیت میں عہد جاہلیت کا دستور یہی تھا کہ عورت کی دیت مرد کی دیت کا نصف تھی۔

مختصر یہ کہ لفظ ”مُسَلَّمۃٌ“ کے ترجمہ میں تحریف کے باوجود بھی قائلین مساوات کا دعویٰ ثابت نہ ہوا۔

حدیث ”المسلمون تنکفأء دماؤہم“ کا صحیح مفہوم

عورت کی مقدار دیت کو مرد کی دیت کے برابر ثابت کرنے کے لئے حضرت علیؓ کی اس حدیث مرفوعہ کو بڑے شدد و مد سے پیش کیا جا رہا ہے۔ رسول اللہؐ نے فرمایا ”مسلمانوں کے خون برابر ہیں“ بیشک سب مسلمانوں کے خون مرد ہوں یا عورتیں آپس میں ایک دوسرے کے برابر ہیں لیکن مرد و عورت کی دیت کا مقدار میں برابر ہونا اس حدیث سے ثابت نہیں ہوتا نہ اس مقصد کے لئے حضور

نے یہ حدیث فرمائی۔

اس حدیث کا پس منظر یہ ہے کہ جاہلیت کے زمانے میں معزز اور طاقتور قبیلے کے کسی آدمی کو کمزور قبیلے کا کوئی شخص قتل کر دیتا تو وہ اپنے ایک مقتول کے بدلے میں کمزور قبیلے کے کئی آدمیوں کو قصاص میں قتل کرتا تھا۔ اپنے قبیلے کی مقتولہ عورت کے بدلے میں خواہ اس کی قاتلہ دوسرے کمزور قبیلے کی عورت ہی کیوں نہ ہو کمزور قاتلہ کے قبیلے کے مرد کو قتل کر دیتا تھا۔ اپنے غلام کے بدلے میں کمزور قبیلے کے آزاد کو قتل کرتا تھا۔ بعض قبیلوں نے اپنے مقتولین کی دیت اپنی طرف سے مقرر کر دی تھی۔ بایں طور کہ وہ اپنے ایک مقتول کے بدلے میں خواہ وہ مرد ہو یا عورت دو دیتیں بلکہ بعض اوقات دو سے بھی زیادہ قاتل کے قبیلے سے وصول کرتے تھے۔ طاقتور قبیلہ اپنے مقتول کے بدلے میں کمزور قبیلے سے قصاص ہی لیتا لیکن اگر اس طاقتور قبیلے کا کوئی شخص کمزور قبیلے کے کسی آدمی کو قتل کر دیتا تو قصاص کی بجائے ساٹھ سو کھجوریں بطور دیت اسے دینے پر اکتفا کرتا۔ (المفصل ص ۵۹۳، ج ۵)

اسی حدیث کے تحت ملا علی قاری رحمۃ اللہ علیہ نے مرقات شرح مشکوٰۃ میں امام بغوی کی شرح السنۃ سے اس حدیث کے معنی اس طرح نقل کئے امام بغوی نے فرمایا کہ اس حدیث (تکافؤ) سے رسول اللہ ﷺ کی مراد یہ ہے کہ سب مسلمانوں کے خون قصاص میں برابر ہیں۔ مسلمانوں میں سے رزیل کے بدلے شریف اور صغیر کے بدلے کبیر اور جاہل کے بدلے عالم، مرد کے بدلے عورت سے قصاص لیا جائے گا۔ اگرچہ مقتول شریف یا عالم ہو اور قاتل رزیل یا جاہل ہو۔ بہر صورت قاتل ہی سے قصاص لیا جائے گا۔ اسلام میں قاتل کے علاوہ کسی دوسرے کو قتل نہ کیا جائے گا جیسا کہ اہل جاہلیت کرتے تھے کہ وہ کسی شریف کے بدلے اس کے رزیل قاتل سے قصاص لینے پر قطعاً راضی نہ ہوتے تھے جب تک کہ قاتل کے قبیلے سے متعدد افراد کو قتل نہ کر دیتے۔ (المرقاۃ ص ۱۶ ج ۴) یعنی دور جاہلیت میں قصاص میں لوگوں کے خون برابر نہ تھے۔

رسول اللہ ﷺ نے ”المسلمون تکافؤ دماء ہم“ فرما کر قصاص میں سب مسلمانوں کا خون برابر قرار دے دیا۔ دیت میں بھی مسلمانوں کے خون کی مساوات اس طرح ہے کہ اسلام نے اس بات کو جائز قرار نہیں دیا کہ کسی مسلمان کے خون کی ایک دیت ادا کر دی جائے اور کسی کے خون کے بدلے دو یا اس سے زیادہ دیتیں وصول کر لی جائیں۔

سب مسلمان مردوں کی دیت کی مقدار باہم مساوی ہے اور تمام مسلمان عورتوں کی مقدار دیت ان کے آپس میں برابر ہے جیسا کہ ہم اس سے پہلے حجۃ اللہ البالغہ سے بھی نقل کر چکے ہیں۔

”فکل امرأة مكافئة لكل امرأة ولذالك كانت ذیات النساء واحدة“

تمام عورتیں آپس میں ایک دوسری کے مساوی ہیں۔ اسی لیے عورتوں کی دیت ایک ہے (حجۃ اللہ البالغہ ص ۱۵۲)

المعتصر من المختصر اشعة اللمعات ومرقاۃ کی سب عبارات کا یہی مفہوم ہے۔

مرد و عورت کی مقدار دیت کا مساوی ہونا ہرگز ان سے مفہوم نہیں ہوتا جس کی روشن دلیل یہ ہے کہ ملا علی قاری نے بھی ”مرقاۃ“

میں عورت کی نصف دیت کا اجماعی قول ذکر کیا۔ وہ فرماتے ہیں وفی کتاب الرحمة واجمعوا علی ان دية المرأة المسلمة فی نفسها علی النصف من دية الرجل الحر المسلم انہی۔

یعنی کتاب الرحمة میں ہے اس بات پر اجماع ہے کہ آزاد مسلمان عورت کی جان کی دیت مسلمان آزاد مرد کی دیت سے نصف ہے۔ آگے چل کر فرماتے ہیں۔

”وقال الثمنی والدية للمرأة نصف مال الرجل فی النفس او مادونها“

ثمنی نے کہا کہ جان یا اس کے ماسوا میں عورت کی دیت مرد کی دیت سے نصف ہے۔ (مرقاۃ شرح مشکوٰۃ ص ۲۸، ج ۴، طبع مصر)

اسی طرح شاہ عبدالحق محدث دہلوی رحمۃ اللہ علیہ مشکوٰۃ کی شرح لمعات میں شکم مادر کے بچے کی دیت کے متعلق فرماتے ہیں کہ ”ان سقط حیائهم مات فیجب فیہ کمال دية الكبير فان كان ذکرا وجبت مائة من البعیر وان كان انثى فخمسون لان دية الانثى نصف دية الرجل“ کہ اگر وہ بچہ ساقط ہو کر مر گیا تو اس میں بڑے آدمی کی پوری دیت واجب ہے اگر وہ بچہ لڑکا ہے تو سواونٹ دیت واجب ہوگی اور اگر لڑکی ہے تو پچاس اونٹ اس لئے کہ عورت کی دیت مرد کی دیت سے نصف ہے۔ (حاشیہ نمبر ۹، مشکوٰۃ ص ۳۰۲)

حضرت عمرو بن شعیب اور حضرت علی کی حدیثیں ہمارے خلاف نہیں

حضرت عمرو بن شعیب اور حضرت علی کی حدیثوں کو ہمارے خلاف کہا جا رہا ہے۔ حالانکہ ان دونوں میں مرد و عورت کے زخموں کی دیت کا اختلاف وارد ہے۔ جان کی دیت کے بارے میں کوئی اختلاف ان میں مذکور نہیں۔ ہمارا کلام صرف جان کی دیت میں ہے۔ زخموں کی دیت سے اس کا تعلق نہیں۔ زخموں کی دیت کے بارے میں مذاہب علماء مختلف ہیں۔ جس کی وجہ یہ ہے کہ دیتہ جراحات کے بارے میں آثار میں اختلاف پایا جاتا ہے لیکن جان کی دیت میں کوئی مختلف روایت وارد نہیں ہوئی۔ اسی لئے اس میں مذاہب علماء کے درمیان کوئی اختلاف نہیں پایا گیا۔ عمرو بن شعیب اور حضرت علی کی یہ دونوں حدیثیں بھی اس مسئلہ میں ہماری مؤید ہیں۔

دیکھئے پہلی حدیث میں ”حتى الثلث“ کے الفاظ اس امر کی روشن دلیل ہیں کہ عورت کی دیت کا مرد کی دیت کے مساوی ہونا ثلث تک ہے۔ اس کے بعد یہ تساوی باقی نہیں رہتی۔ تساوی کے بعد عورت کی دیت نصف ہی رہ جاتی ہے۔ اس طرح دوسری حدیث بھی ہمارے موقف کی دلیل ہے کیوں کہ اس میں تمام زخموں میں عورت کی دیت کا مرد کے مساوی ہونا مذکور ہے۔ اگر جان میں بھی تساوی ہوتی تو مطلقاً اس کی دیت کو مرد کی دیت کے مساوی فرما دیا جاتا۔ معلوم ہوا کہ اس حدیث کی رو سے بھی جان کی دیت میں عورت مرد کے مساوی نہیں۔

مراسیل

علامہ ابن عبد البر حدیث مرسل کے بارے میں جمہور علمائے محدثین کا مذہب نقل کرتے ہوئے فرماتے ہیں۔

فمر اسیل سعید بن المسیب و محمد بن سیرین و ابراہیم النخعی عند ہم صحاح
سعید بن المسیب، محمد بن سیرین اور ابراہیم نخعی کے مراسیل محدثین کے نزدیک صحیح ہیں۔ (التمہید شرح الموطا جلد اول ص ۳۰)
اسی طرح شعبی کے مراسل بھی سب محدثین کے نزدیک بالاتفاق صحیح ہیں۔

امام ذہبی نے فرمایا ”قال احمد العجل مرسل الشعبي صحيح لا يكاد يرسل الا صحيحا“ (ذکرہ الخفا جلد اول ص ۸۱) شعبی کی مرسل شعبی صحیح ہے وہ صرف صحیح کا ارسال کرتے ہیں غیر صحیح کا ارسال نہیں کرتے۔ علامہ ذہبی نے آگے چل کر فرمایا کہ شعبی نے پانچ سو صحابہ کو پایا ہے۔ امام بخاری رحمۃ اللہ علیہ نے بھی رحم کے بار میں شعبی سے حضرت علی کرم اللہ وجہہ کی حدیث روایت کی صحیح بخاری میں ہے

حدثنا آدم قال حدثنا شعبة قال حدثنا سلمة بن كهيل قال سمعت الشعبي يحدث عن علي حين
رجم المرأة يوم الجمعة قال رجمتها بسنة رسول الله ﷺ

یعنی شعبی حضرت علی سے حدیث بیان کرتے ہیں کہ جمعہ کے دن جب ایک عورت کو حضرت علی نے رجم کیا تو فرمایا میں نے
اس عورت کو رسول اللہ ﷺ کی سنت کے مطابق رجم کیا ہے۔ (صحیح بخاری جلد دوم ص ۱۰۰۶)
اگر حضرت علی سے امام شعبی کی روایت صحیح نہ ہوتی تو امام بخاری اسے اپنی جامع میں ہرگز داخل نہ کرتے۔

امام ابو داؤد سے مروی ہے کہ وہ فرماتے ہیں کہ شعبی کی مرسل میرے نزدیک ابراہیم نخعی کی مرسل سے زیادہ محبوب ہے۔
(تمہذیب التہذیب جلد ۵، ص ۶۷) اور ابن معین کا قول ہے کہ میرے نزدیک ابراہیم نخعی کی مراسیل شعبی کی مراسیل سے زیادہ محبوب
ہیں (تدریب الراوی شرح تقریب نوادی ص ۱۲۴)

ابو داؤد اور ابن معین دونوں کے قول سے ثابت ہوا کہ شعبی اور نخعی دونوں کی مراسیل صحت و ثبوت میں ایک دوسرے سے بڑھ
چڑھ کر ہیں۔

اس بیان سے عورت کی نصف دیت کے ثبوت میں حضرت عمر بن خطاب، حضرت علی، حضرت عبداللہ بن مسعود اور حضرت زید
بن ثابت انصاری ؓ سے امام شعبی و ابراہیم نخعی کی مراسیل جو ہم نے پیش کیں ائمہ محدثین کی تصریحات کی روشنی میں ان کا صحیح و مقبول
ہونا ثابت ہو گیا۔ اس کے بعد انہیں مردود کہنا قول مردود ہے۔

ضروری تنبیہ

ہم بتا چکے ہیں کہ قرآن میں لفظ دیت بیان مقدار کے لحاظ سے مجمل ہے۔ امام ابوالنصر مروزی اپنی تصنیف جلیل ”السنۃ“ میں

فرماتے ہیں۔ اللہ تعالیٰ نے ”وَمَنْ قَتَلَ مُؤْمِنًا“ کے ضمن میں لفظ دیت کا ذکر فرمایا اور بیان مقدار میں اسے مجمل اور مبہم رکھا اس کی تفسیر بذریعہ وحی رسول اللہ ﷺ کو تعلیم فرمائی۔ حضور ﷺ نے مسلمان مرد کی دیت سواونٹ مقرر فرمادی۔ (النیز ص ۶۰)

معلوم ہوا کہ مقدار دیت کی تعیین صرف وحی الہی سے ہے عقل اور رائے کو اس میں کوئی دخل نہیں اور علمائے محدثین اس بات پر متفق ہیں کہ اگر ایسی کوئی بات رسول اللہ ﷺ کی طرف نسبت کئے بغیر صحابی بیان کر دے تو وہ بات صحابی کی نہ ہوگی بلکہ حضور ﷺ کا فرمان قرار پائے گی۔ ایسی موقوف حدیث حکما مرفوع ہوتی ہے۔ (دیکھئے شرح نخبہ طح اصح المطابع کراچی ص ۸۲، ۸۳، تذریب الراوی ص ۱۱۴)

اس تحقیق کے بعد یہ حقیقت اظہر من الشمس ہوگئی کہ امام شعی اور امام بخاری کی روایات منقولہ سابقہ میں حضرت عمر بن خطاب، حضرت علی، حضرت عبداللہ بن مسعود اور حضرت زید بن ثابت انصاری رضی اللہ عنہم سے جو عورت کی نصف دیت مروی ہے وہ ان صحابہ کرام کا قول نہیں بلکہ رسول اللہ ﷺ کا فرمان ہے اور یہ روایات منقولہ حکما مرفوع ہیں۔

تاکلین مساوات بر ملا کہہ رہے ہیں کہ عورت کی نصف دیت کے ثبوت میں اگر ایک صحیح حدیث بھی ہمیں مل جائے تو ہم اپنے موقف سے دستبردار ہو جائیں گے۔ اگر واقعی وہ اپنے اس قول میں مخلص ہیں تو اب انہیں بلا تا مل تسلیم کر لینا چاہیے کہ واقعی عورت کی دیت نصف ہے۔

عورت کی نصف دیت کے ثبوت میں احادیث منقولہ میں سے اگر ان کے زعم میں کوئی حدیث ضعیف بھی ہو تو انہیں معلوم ہونا چاہیے کہ احادیث صحیح سے ان کی تائید و تقویت کے بعد وہ ضعیف نہیں رہتی پھر یہ کہ تعدد طرق سے ضعیف حدیث بھی قوی ہو جاتی ہے۔ (حاشیہ ملا علی قاری بر شرح نخبہ الفکر مطبوعہ استنبول ص ۱۱۲)

علاوہ ازیں حدیث ضعیف کو اگر تلقی بالقبول حاصل ہو جائے تو اس کے متعلق امام بخاری و فتح المغیث میں فرماتے ہیں ”مذہب صحیح کے مطابق وہ معمول بہ ہوتی ہے کہ وہ حدیث متواتر کے درجہ میں آ جاتی ہے“ (فتح المغیث جلد اول ص ۲۲۸)

ایسی صورت میں ضعف کا بہانہ بھی عذر لنگ سے زیادہ حیثیت نہیں رکھتا۔ ایسی بے شمار ضعیف حدیثیں موجود ہیں جو تعامل امت کی وجہ سے صحیح اور مقبول ہیں۔ مثال کے لئے میں امام ترمذی کی صرف ایک حدیث پیش کرتا ہوں۔ حضرت عبداللہ بن عباس رضی اللہ عنہ سے مروی ہے رسول اللہ ﷺ نے ارشاد فرمایا کہ ”جس نے بغیر کسی عذر کے دو نمازیں جمع کیں وہ کبیرہ گناہوں کے دروازوں میں سے ایک دروازے میں داخل ہو گیا“ امام ترمذی رحمۃ اللہ علیہ نے اس حدیث کو ضعیف قرار دینے کے باوجود فرمایا ”والعمل علی هذا عند اهل العلم“ (سنن ترمذی جلد اول ص ۲۶)

معلوم ہوا کہ ضعیف حدیث تعامل امت کے باعث ضعیف نہیں رہتی بلکہ وہ مقبول اور معمول بہ ہو جاتی ہے۔

عورت کی نصف دیت پر فقہاء امت کا اجماع ہے

عہد رسالت اور خلافت راشدہ کے دور میں عورت کی نصف دیت پر صحابہ کرام اور علماء کا تعامل روایات منقولہ کے ضمن میں وضاحت کے ساتھ ہم پیش کر چکے ہیں جس پر کسی صحابی یا تابعی نے انکار نہیں کیا۔ یہ صحابہ کرام اور تابعین عظیم کا اجماع سلوٹی ہے۔ اتباع تابعین سے لیکر ”الاصم“ اور ”ابن علیہ“ (جن کے متعلق ہم آگے چل کر کلام کریں گے) کے سوا کسی کا اختلاف ہمارے سامنے نہیں آیا۔ آئمہ اربعہ اور ان کے سب تبعین بلکہ تمام محدثین عورت کی نصف دیت پر متفق ہیں۔ امام فخر الدین رازی اور شاہ ولی اللہ کے کلام میں نصف دیت کے قائلین کو ”اکثر فقہاء“ کے الفاظ سے تعبیر کیا گیا ہے۔ اس سے یہ غلط تاثر دینے کی کوشش کی جا رہی ہے کہ یہ اکثر کا قول ہے اس پر اجماع نہیں۔

حالانکہ ”اکثر فقہاء“ کے الفاظ کا تعلق دیت اطراف و جراحات سے ہے کیونکہ بعض فقہاء اطراف و جراحات میں عورت کی دیت کو مرد کی دیت کے مساوی کہتے ہیں۔ بعض کے نزدیک یہ دیت مرد کی دیت کا تہائی حصہ ہے البتہ اکثر فقہاء کا قول یہی ہے کہ وہ نصف ہے جب کہ جان کی دیت میں عورت کی دیت کا مرد کی دیت سے نصف ہونا اجماعی مسئلہ ہے۔ اس میں کوئی اختلاف نہیں۔ اس تفصیل سے یہ بات واضح ہو گئی کہ ”اکثر فقہاء“ کے الفاظ جراحات کی نصف دیت کے بارے میں ہیں۔ جان کی دیت کا نصف ہونا محض اکثر کا قول نہیں بلکہ سب کا اتفاق اور اجماعی مذہب ہے اور خود امام رازی اور شاہ ولی اللہ بھی عورت کی دیت کو مرد کی دیت سے اقل مانتے ہیں جیسا کہ ہم ان کی عبارات کے اقتباسات اس سے پہلے نقل کر چکے ہیں۔

بالفرض اگر ”اکثر فقہاء“ کے الفاظ کو عورت کی جان کی دیت سے متعلق مان لیا جائے تو یہ ان حضرات کے ہاں صرف ”الاصم“ اور ”ابن علیہ“ کے لحاظ سے استعمال کئے گئے اگر ان کے علاوہ کسی اور کا بھی اختلاف ہوتا تو اس کا ذکر آ جاتا لیکن ان دو کے سوا کسی نے کوئی تیسرا نام ذکر نہیں کیا۔ کل میں سے اگر دو بھی الگ ہو جائیں تو بقیہ کو اکثر ہی کہا جائے گا۔

عورت کی نصف دیت کے خلاف ابو بکر الاصم اور ابن علیہ کا قول کوئی وقعت نہیں رکھتا کہ یہ دونوں استاد شاگرد حضرت علیؓ کے جہمی اور گمراہ ہیں۔ دراصل الاصم اور ابن علیہ کے الفاظ سے ان دونوں کے بارے میں اشتباہ واقع ہوا ہے۔ فی الواقع اصم بھی دو ہیں اور ابن علیہ بھی دو، ایک اصم ابو العباس ہیں دوسرا اصم ابو بکر، اسی طرح ایک ابن علیہ، اسمعیل بن علیہ ہیں جو ابن علیہ کہلانا پسند نہیں کرتے تھے اور دوسرا ابن علیہ ابراہیم بن اسماعیل بن علیہ۔

(۱) ابو العباس اصم امام ہیں۔ ثقہ ہیں اور مشرق کے عظیم محدث مولود ۲۳۷ھ متوفی ۳۳۶ھ (تذکرۃ الحفاظ ص ۸۶۰، ج ۳)

(۲) اسی طرح اسمعیل بن علیہ بھی اجلہ محدثین میں ہیں جن کے متعلق امام ذہبی نے لکھا ”حافظ ہیں“ یعنی اعلیٰ درجہ کے ثقہ ہیں ان کے بارے میں شعبہ کا قول ہے کہ یہ سید المحدثین تھے (ان کی کنیت ابو بشر ہے) ان کی کوئی تصنیف و تالیف نہیں پائی جاتی، زیاد بن ایوب نے کہا ”میں نے اسماعیل بن علیہ کی کبھی کوئی کتاب نہیں دیکھی“ ان کی ولادت ۱۱۰ھ اور وفات ۱۹۳ھ میں ہوئی (تذکرہ الحفاظ

جلد اول ص ۳۲۳

(۳) ابوبکر اصم کے متعلق علامہ حافظ ابن حجر نے فرمایا ”ابوبکر اصم کا نام عبدالرحمن بن کیسان ہے۔ یہ معتزلی تھا۔ اصول میں ”مقالات“ اس کی تصنیف ہے۔ اس کے بعد علامہ ابن حجر نے فرمایا کہ عبد الجبار ہمدانی معتزلی نے ابوبکر اصم کو اپنے طبقات معتزلہ میں ذکر کیا اور اس کے متعلق کہا کہ ”وہ نہایت فصیح متقی اور فقیہ تھا۔ اس کی ایک عجیب تفسیر ہے۔“ اس کے ساتھ ہی فرمایا ”ومن تلامذتہ ابراہیم بن اسماعیل بن علیہ“ یعنی ابوبکر اصم کے شاگردوں میں سے ابراہیم بن اسماعیل بن علیہ تھا۔ (لسان المیزان، جلد سوم،

ص ۴۲۷)

(۴) ابراہیم بن اسماعیل بن ابراہیم بن مقسم ابواسحق البصری الاسدی، یہ ابن علیہ کے نام سے مشہور تھا ان متکلمین میں سے تھا جو خلق قرآن کے قائل ہیں (یعنی معتزلہ) امام شافعی رحمۃ اللہ علیہ کے ساتھ اس کے مناظر جاری رہے تھے۔ یہ ابوبکر الاصم کے غلاموں یعنی اس کے شاگردوں میں سے تھا۔ امام شافعی نے فرمایا، ابن علیہ گمراہ ہے۔ موضع باب السؤل میں بیٹھ کر لوگوں کو گمراہ کرتا ہے۔ ابن عبد البر نے کہا، اہلسنت کے نزدیک اس کے مذاہب مجہور ہیں۔ اس کا قول اس قائل ہی نہیں کہ اسے خلاف سے تعبیر کیا جائے۔ ابن یونس نے تاریخ الغرباء میں کہا کہ فقہ میں اس کی کئی تصنیفات ہیں جو جھگڑے کے مشابہ ہیں۔ ابوالحسن البغلی نے کہا کہ ابراہیم بن علیہ جہمی خبیث ملعون تھا (ملخص از تاریخ بغداد للخطیب جلد نمبر ۶، ص ۲۰ تا ۲۳ لسان المیزان ابن حجر جلد اول ص ۳۴، ۳۵ میزان الاعتدال جلد اول ص ۱۱)

ان اقتباسات سے صاف ظاہر ہے کہ ابوبکر اصم اور ابراہیم بن علیہ دونوں معتزلی اور گمراہ تھے۔ دونوں صاحب تصانیف ہیں۔ فقہ، تفسیر اور اصول میں انہیں دونوں کی کتابیں پائی جاتی ہیں۔ اس کے برخلاف سید المحدثین اسماعیل بن علیہ کی کوئی تصنیف نہیں جسے ان کے کسی قول کا ماخذ قرار دیا جاسکے۔ پھر یہ کہ اسماعیل بن علیہ جیسے صحیح الاعتقاد متقی عالم دین سے یہ توقع ہی نہیں کی جاسکتی کہ وہ اجماع صحابہ و تابعین کے خلاف کوئی راہ اختیار کریں۔

جب یہ ثابت ہو گیا کہ ابوبکر الاصم معتزلی ہے اور ابن علیہ اس کا شاگرد ہے تو اس کے بعد اس بات میں کوئی شک و شبہ باقی نہیں رہتا کہ یہ ابن علیہ نہیں بلکہ ابراہیم بن علیہ ہے جو اپنے استاذ ابوبکر الاصم کی طرح معتزلی بلکہ جہمی ہے۔ اس لیے عورت کی نصف دیت کے خلاف دونوں میں سے ایک کا قول بھی اجماع کو معتز نہیں بلکہ یہ دونوں خرق اجماع کے مرتکب ہو کر خود مجرم قرار پائیں گے۔ یہ صحیح ہے کہ بعض معتزلہ ہمارے فقہاء میں شمار کئے گئے اور ان کے اقوال کو بھی اقوال فقہاء میں شامل کیا گیا لیکن ایسی کوئی مثال نہیں ملتی جس سے یہ ظاہر ہو کہ جمہور فقہاء کے خلاف کسی معتزلی کا قول اہل حق نے قبول کیا ہو چہ جائیکہ اجماع فقہاء کے خلاف معتزلی اور جہمی کا قول تسلیم کر لیا جائے۔

اب اجماع فقہاء و علماء کے ثبوت میں حسب ذیل عبارات ملاحظہ فرمائیے۔ پہلے تفسیری عبارات نقل کی جاتی ہیں۔

فقہ مالکیہ و شافعیہ اور حنبلیہ!

(۱) واما دية المرأة فانهم اتفقوا على انها على النصف من دية الرجل
عورت کی دیت کے بارے میں اس بات پر اتفاق ہے کہ اس کی دیت مرد کی دیت سے نصف ہے۔ (بدلیۃ المجتہد جلد اول ص ۲۴۹)

(۲) ودية المرأة على النصف من دية الرجل
عورت کی دیت مرد کی دیت کا نصف ہے۔ (الاحکام السلطانیۃ قاضی ابویعلیٰ حنبلی ص ۲۵۸)
(۳) ودية المرأة الحرة المسلمة (على النصف من دية الرجل،
الحر المسلم)

یعنی آزاد مسلمان عورت کی دیت آزاد مسلمان مرد کی دیت سے نصف ہے (الفواکد الاوانی جلد ۲ ص ۲۰۴) علی رسالۃ ابن
ابی زید القیروانی المالکی للشیخ احمد بن غنیم سالم بن مہنا النضر اوی المالکی
(۴) فدية الحرة المسلمة من الابل خمسون اھ

مسلمان آزاد عورت کی دیت پچاس اونٹ ہے۔ (اشرح الصغیر جلد ۲ ص ۳۷۶، ۳۷۷)

(۵) والمرأة والخشي كنصف رجل نفسا وجرحا اھ

عورت اور خشی دونوں کی دیت زخم اور جان دونوں میں مرد کی دیت کا نصف ہے۔ (منہاج للنووی الشافعی جلد ۲ ص ۵۶، ۵۷)

(۶) واجمعوا على ان دية المرأة الحرة المسلمة في نفسها على النصف من دية الرجل اھ

علماء کا اجماع ہے کہ آزاد مسلمان عورت کی جان کی دیت آزاد مسلمان مرد کی دیت کا نصف ہے۔ (المیزان الکبریٰ

للشعرانی ۱۳۸، ج ۲ رحمة الامة في اختلاف الائمة جلد ۲ ص ۱۴۰)

(۷) ودية انثى بصفته) اى حرة مسلمة (نصف ديتہ) حکاہ ابن المنذر و ابن عبد البر اجماعاً وفي كتاب

عمرو بن حزم دية المرأة على النصف من دية الرجل

مسلمان آزاد عورت کی دیت مسلمان آزاد مرد کی دیت سے نصف ہے۔ ابن المنذر و ابن عبد البر نے اس پر اجماع کیا اور عمرو

بن حزم کی کتاب میں ہے۔ عورت کی دیت مرد کی دیت سے نصف ہے۔ (شرح فتاویٰ الارادات جلد ۳ ص ۳۰۷)

(۸) ومن المتفق عليه ان دية المرأة على النصف من دية الرجل

اور اس بات پر سب کا اتفاق ہے کہ عورت کی دیت مرد کی دیت کا نصف ہے۔ (التشريع الجنائي الاسلامی جلد اول ص

۶۶۹ عبد القادر عودہ)

اجماع

اجماع پر تفصیلی کلام کرنے کا موقع نہیں اتنا کہہ دینا کافی ہے کہ اجماع حجت شرعیہ ہے۔ صحابہ کا اجماع قولی، حدیث متواتر کی طرح ایسا قطعی ہے کہ اس کے انکار کو علماء نے کفر قرار دیا۔ اس کے بعد صحابہ کا اجماع سلکوتی ہے جس میں بعض صحابہ کی نص موجود ہو اور بعض کا سکوت۔ یہ بھی قطعی ہے لیکن ایسا قطعی نہیں جس کا منکر کافر قرار پائے۔ اس کے انکار کرنے والے کو علماء نے ضال یعنی گمراہ قرار دیا ہے۔ (دیکھئے نور الانوار ص ۲۲۶، ۲۲۷، حاشیہ قمر الاقمار ۲) (مزید تفصیل کے لئے دیکھئے توحیح جلد ۲)

ایک شبہ کا ازالہ

تاکلین مساوات کا ایک بنیادی شبہ باقی رہتا ہے جس کا ازالہ ضروری ہے وہ یہ کہ بعض روایات و عبارات میں ”ذیۃ النفس مائۃ من الابل“ کے الفاظ وارد ہیں۔ ان الفاظ سے وہ یہ سمجھے کہ یہاں لفظ ”النفس“ کے مفہوم میں عورت اور مرد دونوں شامل ہیں اور اس کے عموم کا مقتضی یہ ہے کہ سوانث دونوں کی دیت قرار پائے۔

اس شبہ کا ازالہ یہ ہے کہ لفظ ”نفس“ کا مفہوم یقیناً مرد اور عورت دونوں کی جان کو شامل ہے لیکن تکلم کی مراد میں مرد کے ساتھ عورت شامل نہیں۔ جس کی دلیل وہ روایات ہیں جن میں عورت کی دیت کا مرد کی دیت سے نصف ہونا وارد ہے۔ ضروری نہیں کہ لفظ میں عموم ہو تو تکلم کی مراد میں بھی عموم پایا جائے۔ بعض اوقات مفہوم میں عموم ہوتا ہے لیکن تکلم کی مراد میں خصوص پایا جاتا ہے۔ خود قرآن مجید میں اس کی متعدد مثالیں موجود ہیں۔ اللہ تعالیٰ نے ارشاد فرمایا

يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا مِّنَ الَّذِينَ أُوتُوا الْكِتَابَ مِن قَبْلِكُمْ وَالْكَافِرَ
أَوْلِيَاءُ وَاتَّقُوا اللَّهَ إِنَّ كُنتُم مِّنْهُنَّ مُؤْمِنِينَ ۝ وَإِذَا نَادَيْتُم إِلَى الصَّلَاةِ اتَّخَذُوا هُزُؤًا وَلَعِبًا ذَلِكَ بِأَنَّهُمْ قَوْمٌ لَا يَعْقِلُونَ ۝
(المائدہ آیت ۵۷، ۵۸)

اے ایمان والو! ان کافروں اور اہل کتاب کو اپنا دوست نہ بناؤ جنہوں نے تمہارے دین کو کھیل تماشا اور مذاق بنا رکھا ہے اور اللہ تعالیٰ سے ڈرتے رہو اگر تم مومن ہو اور جب تم نماز کے لئے ندا کرتے ہو وہ اسے ہنسی کھیل بنا لیتے ہیں۔ یہ اس لئے ہے کہ وہ لوگ سمجھتے نہیں۔

اس آیت کریمہ میں لفظ ”الَّذِينَ“ کا مفہوم مرد و عورت سب کو شامل اور عام ہے اور ”نَادَيْتُمْ“ کی ضمیر مرفوع کا مرجع ”الَّذِينَ آمَنُوا“ ہے مگر عورتوں کا نماز کیلئے اذان دینا جائز نہیں اس لئے کہ یہ مردوں کے ساتھ خاص ہے۔ اس قرینہ کی وجہ سے ”الَّذِينَ آمَنُوا“ سے صرف ایمان والے مراد ہیں۔ عورتیں مراد نہیں۔ اسی طرح آیات کریمہ

فَذُفِّلَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزَّكَاةِ
فَاعِلُونَ ۝ وَالَّذِينَ هُمْ لِقُرُوجِهِمْ حَافِظُونَ ۝ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝ (المؤمنون)

آیت (۶۲۱)

بے شک فلاح پائی ان ایمان والوں نے جو اپنی نمازوں میں عاجزی کرتے ہیں اور جو بیہودہ باتوں سے بچتے ہیں اور جو زکوٰۃ ادا کرتے ہیں اور جو اپنی پارسائی کی حفاظت کرتے ہیں۔ سوائے اپنی منکوحہ بیویوں یا اپنی باندیوں کے تو وہ ان میں ملامت کئے ہوئے نہیں۔
ان آیات مقدسہ میں ”الْمُؤْمِنُونَ“ کا مفہوم مرد و عورت سب کو عام ہے لیکن ”أَوْ مَا مَلَكَتْ أَيْمَانُهُمْ“ کے الفاظ اس بات کا قرینہ ہیں کہ ”الْمُؤْمِنُونَ“ عام ہے۔ اگر اس میں عورتیں شامل ہوں تو جس طرح مردوں کے لئے ان کی باندیاں حلال ہیں۔ عورتوں کے لئے بھی ان کے غلام حلال قرار پائیں گے جو بدلتہ باطل ہے۔ رہے وہ احکام جو ان دونوں مقام کی آیتوں میں مردوں اور عورتوں سب کے لئے عام ہیں تو عورتوں کا ان احکام کے ساتھ مکلف ہونا قرآن مجید کی دوسری آیات سے ثابت ہے۔ ان آیات کے عموم میں عورتیں شامل نہیں۔

اسی طرح ”دِیۃ النفس مائۃ من الابل“ میں لفظ نفس سے عورت کی جان مراد نہیں۔ کیونکہ اس کی دیت نصف ہونے کے بارے میں جو احادیث و آثار وارد ہیں وہ اس بات کا قرینہ ہیں کہ دِیۃ النفس کے الفاظ میں لفظ نفس سے صرف مرد کی جان مراد ہے عورت کی جان مراد نہیں۔

الحمد لله! تاملین مساوات کے تمام شبہات کازالہ ہو گیا اور ہم نے کتاب و سنت، اجماع امت، مفسرین و محدثین اور ائمہ اربعہ اور علمائے اہل بیت کے حوالہ جات سے ثابت کر دیا کہ قتل خطا میں عورت کی دیت مرد کی دیت سے نصف ہے اگرچہ یہ مسئلہ قیاسی نہیں عقل و رائے سے بالاتر ہے لیکن اس کے باوجود عقل سلیم قیاس صحیح اور اصابت رائے اس کا مؤید ہے جس کی طرف ہم اس سے پہلے اشارہ کر چکے ہیں لیکن تاملین مساوات ایسی کوئی دلیل اور کوئی روایت پیش نہ کر سکے جس میں عورت کی دیت کا مرد کے مساوی ہونا صراحتاً مذکور ہو نہ علماء امت میں سے کسی کا قول ان کی تائید میں سامنے آیا۔

مذہب اربعہ سے خروج جہل نہیں!

شاہ ولی اللہ محدث دہلوی رحمۃ اللہ علیہ نے فرمایا چونکہ مذاہب اربعہ کے سوا اور کوئی راستہ باقی نہیں رہا اس لئے ان ہی کی اتباع سوا و اعظم کی اتباع ہے۔ ان سے باہر جانا سوا و اعظم سے خروج قرار پائے گا۔ (عقد الجید ص ۳۳) عورت کی نصف دیت کے مسئلہ میں مذاہب اربعہ متفق ہیں ان کا انکار بہت بڑی جسارت بلکہ صراطِ مستقیم سے انحراف ہوگا۔

تاملین مساوات کا یہ کہنا بھی درست نہیں کہ اس دور میں عورتیں ملازمت کر کے گھریلو اخراجات کی کفیل ہوتی ہیں لہذا ان کی دیت مردوں کی دیت کے برابر ہونی چاہیے۔

حالانکہ یہ امور ایسے نہیں جو دیت کی مقدار پر اثر انداز ہوں۔ دیکھئے محنت کر کے بچوں کی روزی کمانے والے ہنرمند اور بے کار بیٹھنے والے بے ہنر کی دیت مساوی ہوتی ہے۔

ہاں یہ کہا جاسکتا ہے کہ جرم کی نوعیت کے پیش نظر اگر قاضی سمجھتا ہو کہ اصل دیت کے علاوہ کچھ زائد رقم مقتولہ کے ورثاء کو دلانا مناسب ہے تو اپنی صوابدید کے مطابق ایسا کرنے کا اسے اختیار ہونا چاہیے بشرطیکہ وہ زائد رقم محض بطور تغلیظ ہو اسے دیت قرار نہ دیا جائے جیسا کہ حضرت عثمان غنی رضی اللہ عنہ سے بروایت بیہقی ہم نقل کر چکے ہیں کہ انہوں نے ایک ایسے قاتل سے جس نے کسی عورت کو (غلطی سے) حرم مکہ میں پامال کر کے ہلاک کر دیا تھا آٹھ ہزار درہم مقتولہ کے ورثاء کو دلائے۔ چھ ہزار دیت کے اور دو ہزار بطور تغلیظ اس لئے کہ حرم میں اس سے جرم سرزد ہوا تھا لیکن اس زائد رقم کو دیت قرار دینا ہرگز جائز نہ ہوگا۔

مرد عورت کی دیت کو برابر کہنے والے اپنے اس غلط نظریے کی تائید کے لئے ائمہ ہدئی کی طرف بے بنیاد اقوال منسوب کر رہے ہیں اور بعض فقہاء کی عبارات سے غلط نتائج نکالنے میں مصروف ہیں چنانچہ نوائے وقت ۱۵ نومبر کی اشاعت میں ”مرد عورت کی دیت میں برابری“ کے عنوان سے ایک مضمون شائع ہوا جس میں بحوالہ ”الاکلیل فی استنباط التزیل“ کہا گیا کہ ”کفارے کی برابری سے مقدار دیت کی برابری کا استدلال امام اعظم ابو حنیفہ رحمۃ اللہ علیہ کا پیش کردہ ہے اور یہ دلیل امام اعظم کی پیش کردہ تھی جبکہ امام ابو حنیفہ رحمۃ اللہ علیہ سے اس دلیل اور کتاب کا کوئی تعلق نہیں، بلکہ یہ کتاب امام جلال الدین سیوطی رحمۃ اللہ علیہ (متوفی ۹۱۱ھ) کی طرف منسوب ہے۔ امام سیوطی کے استنباط کو امام ابو حنیفہ (متوفی ۱۵۰ھ) کا پیش کردہ استدلال اور امام ابو حنیفہ کی پیش کردہ دلیل کہنا یقیناً علمی خیانت ہے۔ اسی طرح ”المنتقى“ امام مالک کی نہیں بلکہ ابوالولید باجی کی تصنیف ہے۔ اُن کے قول کو امام مالک کا قول کہنا بھی قطعاً بے بنیاد اور خلاف واقع ہے پھر یہ کہ ان دونوں کتابوں کی عبارتوں سے مرد عورت کی دیت کے برابر ہونے کا جو نتیجہ اخذ کیا گیا ہے قطعاً غلط اور ناقابل التفات ہے۔ ”الاکلیل“ اور ”المنتقى“ دونوں کی زیر نظر عبارات کا تعلق مرد عورت کی دیت سے نہیں بلکہ ”الاکلیل“ کی عبارت مومن و کافر کی دیت کی مساوات کے بارے میں ہے اور ”المنتقى“ کی عبارت تغلیظ دیت کی نفی سے متعلق ہے جنہیں سمجھنے کا نام مرد عورت کی دیت سے متعلق کیا جا رہا ہے۔

سیوطی کے استنباط کا خلاصہ صرف یہ ہے کہ مومن و کافر کے قتل خطا کی سزا میں کفارہ اور دیت دونوں کا ذکر آیت کریمہ میں وارد ہے۔ جب کافر قتل کی سزا میں کفارہ کم نہیں ہوا تو اس کی دیت کی مقدار میں کس طرح کمی ہو سکتی ہے۔ جب مومن و کافر کا کفارہ یکساں ہے تو دونوں کی دیت بھی یکساں ہوگی اور ابوالولید باجی کی عبارت کا منہموم یہ ہے کہ حرم میں قتل واقع ہونے کی وجہ سے جب کفارے کی مقدار میں زیادتی نہیں ہوئی تو حرم کی وجہ سے دیت کی مقدار کیوں کر بڑھائی جاسکتی ہے یعنی حرم کی وجہ سے کفارے کی مقدار کا زیادہ نہ ہونا اس بات کی دلیل ہے کہ حرم کے لحاظ سے دیت کی مقدار میں بھی زیادتی نہ کی جائے گی۔ ادنیٰ سمجھ رکھنے والا آدمی بھی اس بات کو سمجھ سکتا ہے کہ کسی اور بیشی دونوں امور اضافیہ سے ہیں۔ جب تک کسی چیز کی مقدار معین اور معلوم نہ ہو اس میں کمی بیشی متصور نہیں۔ قتل خطا کے کفارے کی مقدار کا معین اور معلوم ہونا آیت کریمہ سے واضح ہے لیکن دیت کی مقدار پورے قرآن مجید میں کہیں نہیں۔ ایسی صورت میں دیت کی مقدار معین کا علم لوگوں کے عرف و عادت اور تعامل کے ذریعے ہو گا یا بیان شارع سے اسلام سے پہلے عرف و عادت اور

لوگوں کے تعامل میں مرد کی دیت سوانٹ اور عورت کی دیت اس کا نصف مقرر تھی۔ جس کے ثبوت میں ہم اس سے پہلے ”المفصل فی تاریخ العرب قبل الاسلام ص ۵۹۳ ج ۵“ کے حوالے سے لکھ چکے ہیں ”وَتَكُونُ دِيَةُ الْمَرْأَةِ نِصْفَ دِيَةِ الرَّجُلِ“ عورت کی دیت، مرد کی نصف دیت کے برابر ہوتی تھی۔“ جسے اسلام نے بھی برقرار رکھا۔ جیسا کہ احادیث و آثار اور اجماع امت کے حوالے سے تفصیلاً گزر چکا ہے اور یہی بیان شارع ہے۔ لوگوں کے عرف و عادت اور بیان شارع، دونوں کی روشنی میں یہ حقیقت واضح ہو گئی کہ مرد کی دیت کی معلوم و معین مقدار سوانٹ تھی اور عورت کی دیت کی معلوم و معین مقدار پچاس اونٹ تھی۔ لہذا امام سیوطی کے استنباط مذکور کا خلاصہ یہ نکلا کہ جب مومن و کافر دونوں کے قتل کا کفارہ برابر ہے تو ان کی دیت بھی برابر ہوگی۔ کافر کی دیت مومن کے برابر اور کافرہ کی دیت مومنہ کی دیت کے مساوی رہے گی یعنی ایسا نہیں ہو سکتا کہ کافر کی دیت پچاس اونٹ ہو جائے اور کافرہ کی دیت پچیس اونٹ رہ جائے۔ ہمارے اس بیان سے ابوالولید باجی کے قول کا مفہوم بھی بخوبی واضح ہو گیا۔ وہ کہنا چاہتے ہیں کہ دیت کا وجوب محض فعل قتل سے متعلق ہے حرم میں ہو یا غیر حرم میں۔ حرم میں قتل کرنے سے جب کفارہ نہیں بڑھتا تو دیت کیسے بڑھ سکتی ہے یعنی فعل قتل اگر حرم میں بھی واقع ہو جائے تو دیت وہی رہے گی جو لوگوں کے عرف و عادت اور بیان شارع کی روشنی میں معلوم و معین ہے۔ مرد کی دیت اپنی مقدار معین (سوانٹ) سے نہ بڑھے گی۔ اسی طرح عورت کی دیت بھی اپنی مقدار معین (پچاس اونٹ) سے زیادہ نہ ہوگی۔ اس سے یہ نتیجہ اخذ کرنا کہ عورت کے قتل کا کفارہ بھی وہی ہے جو مرد کے قتل کا کفارہ ہے تو کیا وجہ ہے کہ کفارے کی مقدار تو وہی رہے اور دیت کی مقدار سوانٹ سے کم ہو کر پچاس اونٹ رہ جائے قطعاً غلط ہے۔ عورت کی مقدار دیت جو عرفاً و شرعاً معلوم و معین ہے وہ سوانٹ نہیں بلکہ پچاس اونٹ ہی ہے جس میں کمی بیشی واقع نہیں ہوئی۔

یہ صحیح ہے کہ سورہ نساء کی آیت ”وَمَنْ قَتَلَ مُؤْمِنًا خَطَاً“ کا لفظ ”مومن“ وجوب کفارہ اور وجوب دیت کے اعتبار سے تعلیماً مومنہ کو بھی شامل ہے۔ دونوں کے قتل خطا میں کفارہ بھی واجب ہے اور دیت بھی لیکن ظاہر ہے کہ لفظ ”مومن“ خاص النوع ہے صرف مرد کے لئے وضع کیا گیا ہے۔ وہ اپنے وضعی اور حقیقی معنی کے اعتبار سے عورت کو شامل نہیں۔ اسی طرح ”وَأَنْ تَكُنَ مِنْ قَوْمٍ مُّبِئْنَكُمْ وَيَبِئْنُهُمْ مِّثَاقًا“ میں لفظ ”مکان“ بھی مذکر کا صیغہ ہے جس سے مراد کافر ہے اور وہ اپنے وضعی اور حقیقی معنی کے اعتبار سے کافرہ کو شامل نہیں لیکن وجوب کفارہ اور وجوب دیت کے اعتبار سے وہ کافرہ عورت کو اسی طرح شامل ہے جس طرح لفظ مومن مومنہ کو۔ یہ صحیح ہے کہ مسلمان مرد و عورت کے لئے اس آیت میں قتل خطا کی سزا کے طور پر دیت اور کفارے کا ذکر بھی اسی طرح اکٹھا ہے جس طرح مسلم اور ذمی کے لئے تھا لیکن یہ صحیح نہیں کہ ان کی مقدار دیت کی برابری کفارے کی بنا پر تسلیم کی گئی ہے بلکہ ان کی دیت کی مقدار معین میں کمی بیشی کا نہ ہونا کفارے میں کمی بیشی نہ ہونے کی بنا پر تسلیم کیا گیا ہے۔ لہذا اس دلیل کی رو سے یہ تسلیم کرنا ضروری ہو گیا کہ مرد و عورت کی دیت کی مقدار معین علی الترتیب سواور پچاس اونٹ میں اس لئے کمی بیشی نہیں ہو سکتی کہ دونوں کے قتل خطا کے کفارے کی مقدار میں کمی بیشی ناممکن ہے۔

قائلین مساوات کا ائمہ ہدیٰ پر الزام

قائلین مساوات نے امام محمد بن حسن شیبانی اور امام ابو بکر ہصاح جیسے ائمہ ہدیٰ پر بھی یہ الزام عائد کیا کہ انہوں نے سورۃ نساء کی اسی آیت ”وَمَنْ قُلَّ مُؤْمِنًا خَطَا“ سے استدلال کرتے ہوئے ذمی کافر کی دیت کو مومن کی دیت کے برابر قرار دیا لیکن مسلمان عورت کی دیت کو نصف ہی رکھا اور اس طرح اسے ایمان سے بھی خارج کر دیا۔

میں عرض کروں گا کہ ائمہ دین کے حق میں یہ طعن ہرگز قابل التفات نہیں۔ مومن اور ذمی کافر کی دیت کے مساوی ہونے پر اس آیت کریمہ سے استدلال بالکل صحیح ہے لیکن مرد و عورت کی دیت کا مساوی ہونا اس آیت سے قطعاً ثابت نہیں ہوتا۔ امام محمد اور امام ابو بکر ہصاح کا یہ استدلال چار وجوہ پر مبنی ہے۔ ایک یہ کہ لفظ مومن مذکر کا صیغہ ہے جو مومن مرد کے لئے وضع کیا گیا ہے۔ مومنہ عورت کو اپنی وضع کے اعتبار سے وہ شامل نہیں۔ دوسرا یہ کہ لفظ دیت کا اطلاق سواوٹ پر ہوتا ہے جو مرد کی کامل دیت ہے۔ تیسرا یہ کہ اس آیت میں (معابد ذمی) کے لئے لفظ کسان وارد ہے۔ وہ بھی مذکر کا صیغہ ہے۔ اپنی اصل وضع کے اعتبار سے عورت کو شامل نہیں۔ چوتھا یہ کہ ”دینۃ مُسْلِمَةٍ“ کے الفاظ میں مومن اور اہل میثاق (ذمی کافر) دونوں کے لئے یکساں وارد ہوئے ہیں جو مرد کے اعتبار سے سواوٹ ہی کے معنی میں استعمال ہوتے ہیں۔ ثابت ہوا کہ جس طرح مومن مرد کی دیت سواوٹ ہے اسی طرح ذمی کافر مرد کی دیت بھی سواوٹ ہے۔ (ملخصاً از احکام القرآن للامام ابی بکر البھصاص ص ۲۹۰، کتاب الحجۃ للامام محمد بن حسن الشیبانی ص ۳۵، ج ۴)

خلاصہ یہ کہ مومن اور لفظ ”کسان“ دونوں مذکر کے صیغے ہیں۔ ان کا مصداق وضعی اور حقیقی معنی کے اعتبار سے صرف مقتول مرد ہے۔ مقتولہ عورت نہیں۔ لہذا لفظ دیت باعتبار صیغہ مذکر دیت کاملہ کے معنی میں ہے۔ پھر یہ کہ اہل میثاق کے لئے بھی ”دینۃ مُسْلِمَةٍ“ کے الفاظ وارد ہیں۔ لہذا مومن مرد اور ذمی کافر کی دیت کا مساوی ہونا واضح طور پر ثابت ہو گیا۔

یہ تفصیل اس اختلافی مسئلہ سے متعلق تھی کہ احناف کے نزدیک مسلمان اور ذمی کافر کی دیت برابر ہے اور شوافع کے نزدیک ذمی کافر کی دیت مسلمان کی دیت کے برابر نہیں لیکن مرد و عورت کی دیت میں قطعاً کوئی اختلاف نہیں وہ دور جاہلیت میں بھی متعارف تھی اس وقت دستور یہی تھا کہ مرد کی دیت پوری (سواوٹ) اور عورت کی دیت اس کا نصف (پچاس اوٹ) ہوتی تھی۔ پھر اسلام نے قصاص و دیت کے معاملے میں خلاف دستور ہر قسم کے ظلم و تعدی کو مٹا کر اہل دستور کے مطابق مرد و عورت کی مقدار دیت علی الترتیب وہی سواوٹ اور پچاس اوٹ برقرار رکھی جس پر ہم اس سے پہلے تفصیلاً مضبوط دلائل قائم کر چکے ہیں۔ رہا یہ امر کہ آیت کریمہ ”وَمَنْ قُلَّ مُؤْمِنًا خَطَا“ میں مومن کا ساتھ ”مومنہ“ کو بھی ہم نے شامل کر لیا ہے تو مخفی نہ رہے کہ یہ شمول صیغہ کے اعتبار سے نہیں۔ اہل علم جانتے ہیں کہ لفظ مومن مذکر کے لئے وضع کیا گیا ہے۔ اس کے وضعی حقیقی معنی ”ایمان والے مرد“ کے سوا کچھ نہیں۔ اگر مذکر کا صیغہ اپنی وضع کے اعتبار سے مؤنث کو بھی شامل ہو تو قرآن مجید کے حسب ذیل تمام استعمالات معاذ اللہ غلط قرار پائیں گے۔ مثلاً اللہ تعالیٰ نے فرمایا ”بے شک مسلمان مرد اور مسلمان عورتیں اور ایمان والے مرد اور ایمان والی عورتیں اور فرمانبردار مرد اور فرمانبردار عورتیں اور سچ بولنے والے مرد

اور سچ بولنے والی عورتیں اور صبر کرنے والے مرد اور صبر کرنے والی عورتیں اور عاجزی کرنے والے مرد اور عاجزی کرنے والی عورتیں اور خیرات کرنے والے مرد اور خیرات کرنے والی عورتیں اور روزہ رکھنے والے مرد اور روزہ رکھنے والی عورتیں اور اپنی پارسائی کی حفاظت کرنے والے مرد اور اپنی پارسائی کی حفاظت کرنے والی عورتیں اور اللہ کا بہت ذکر کرنے والے مرد اور اللہ کا بہت ذکر کرنے والی عورتیں، اللہ نے ان کے لئے بخشش اور بڑا ثواب تیار کر رکھا ہے۔ (احزاب)

اس آیت میں اللہ تعالیٰ نے مردوں اور عورتوں کے لئے مشترک اوصاف حسنہ اور مشترک اجر و ثواب کا حکم بیان فرمایا ہے۔ مگر اس کے باوجود مذکر کے صیغے میں مؤنث شامل نہیں۔ نہ مؤنث کے صیغے میں مذکر شامل ہیں۔ قرآن کریم میں ہر جگہ اگر مذکر کے صیغوں میں عورتیں شامل ہوتیں تو ”الَّذِينَ آمَنُوا“ اور ”الْمُؤْمِنُونَ“ کے عموم میں بلا تخصیص ہر جگہ عورتیں شامل رہتیں مگر ایسے نہیں بلکہ اس کے برعکس بکثرت آیات قرآنیہ ایسی ہیں جہاں ”الَّذِينَ آمَنُوا“ اور ”الْمُؤْمِنُونَ“ میں مردوں کے ساتھ عورتیں قطعاً شامل نہیں مثلاً

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ (الاحزاب آیت ۵۳)

ایمان والو! نبی کے گھروں میں داخل نہ ہو مگر اسی وقت جب تمہیں کھانے کے لئے آنے کی اجازت دی جائے۔

یہاں الَّذِينَ آمَنُوا میں عورتیں شامل نہیں نیز فرمایا

وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ (آل عمران آیت ۱۲۱)

اور صبح کے وقت آپ اپنے اہل کے پاس سے تشریف لائے اور ایمان والوں کو مورچوں پر بٹھارہے تھے۔

یہاں بھی ”المؤمنین“ سے صرف مراد ہیں ایسی صورت میں یہ کہنا کس آیت کریمہ ”مَنْ قَتَلَ مُؤْمِنًا“ میں لفظ مؤمن سے عورت کو خاص کرنا اسے ایمان سے خارج کر دینا ہے لا علمی پر مبنی ہے۔ لفظ مؤمن کے صیغے میں عورت شامل ہی نہیں تو اسے خاص کرنے کا سوال ہی پیدا نہیں ہوتا۔ مختصر یہ کہ ”وَمَنْ قَتَلَ مُؤْمِنًا خَطَاً“ میں لفظ مؤمن کے وضعی اور حقیقی معنی کے اعتبار سے ہم نے مومنہ کو مومن کے ساتھ شامل نہیں کیا بلکہ بطور مجاز تعلیلاً اور ضمناً صرف اس بناء پر ہم نے مومنہ کو مومن کے ساتھ شامل مانا ہے کہ نفس و جوب دیت اور کفارہ کا حکم دونوں کے لئے یکساں ہے اور وصف ایمان دونوں میں مشترک ہے۔ اس لئے اس لحاظ سے تعلیلاً وہ مومنہ کو بھی شامل ہو سکتا ہے۔ قرآن مجید میں اس کی بکثرت مثالیں موجود ہیں مثلاً آیت کریمہ ”إِنَّمَا الْمُؤْمِنُونَ إِخْوَةٌ“ میں لفظ مؤمنون ضمناً مؤمنات کو بھی شامل ہے۔ علامہ خازن نے ”وَإِذْ كَتَبْنَا مَعَ الرَّاكِعِينَ“ پر کلام کرتے ہوئے فرمایا

وإنما قال ارکعی مع الراکعین ولم یقل مع الراکعات لان لفظ الراکعین اعم فیدخل فیہ الرجال و

النساء (تفسیر خازن ص ۲۲۸، ج ۱۰)

حدیث نبوی: الْمُسْلِمُ مِنَ الْمُسْلِمُونَ مِنْ لِسَانِهِ وَيَدِهِ وَالْمُهَاجِرُ مَنْ هَجَرَ مَا نَهَى اللَّهُ عَنْهُ (صحیح

بخاری ص ۶۱)

المسلم، المسلمون، المهاجر کے الفاظ تعلیاً مسلمہ، مسلمات اور مہاجرہ کو بھی شامل ہیں بنا بریں اگر یہ کہہ دیا جائے کہ قتل خطا کی آیت میں اسی لحاظ سے لفظ ”مؤمن“ تعلیاً ”مؤمنہ“ کو بھی شامل ہے اور قتل خطا کی صورت میں مؤمن اور مؤمنہ دونوں کی دیت کا وجوب اس آیت سے ثابت ہے اور وجوب کفارہ اور وجوب دیت کے حکم میں مؤمنہ اور مؤمن دونوں شامل ہیں تو یہ کسی دلیل شرعی کے خلاف نہ ہوگا۔

اس مقام پر اگر یہ اعتراض کیا جائے کہ لفظ ”مؤمن“ خاص النوع ہے۔ اسے مؤمنہ کے لئے عام تسلیم کرنا صحیح نہیں کیوں کہ عموم و خصوص باہم متقابلین ہونے کی وجہ سے جمع نہیں ہو سکتے تو اس کا جواب یہ ہے کہ خصوص باعتبار نوع کے ہے اور عموم وصف عام اور افراد کے لحاظ سے لہذا دونوں کو جمع ہونے سے کوئی استحالة لازم نہیں آتا۔

یہاں ایک شبہ یہ بھی وارد کیا جاتا ہے کہ لفظ مؤمن نکرہ چیز اثبات میں ہے اور چیز اثبات میں نکرہ ہمیشہ خاص ہوتا ہے۔ میں عرض کروں گا کہ چیز اثبات میں نکرہ کا ہمیشہ خاص ہونا ہرگز صحیح نہیں۔ بلکہ حسب اقتضاء مقام وہ عام بھی ہو سکتا ہے جیسے ”ثمرۃ خیر من جرادۃ“ اور قرآن مجید میں ہے ”عَلِمْتُ نَفْسٌ مَّا أَخْضَرْتُ“ اور ”عَلِمْتُ نَفْسٌ مَّا قَذَمْتُ“ ان سب مثالوں میں نکرہ چیز اثبات میں واقع ہونے کے باوجود عام ہے بلکہ وصف عام کے ساتھ تو نکرہ اکثر عام ہوتا ہے۔ ملاحظہ ہو (التوضیح علی التلخیص ص ۲۵۰، ج ۱) لہذا لفظ مؤمن خاص النوع ہونے کے باوجود مؤمنہ کو شامل ہو سکتا ہے۔ مگر یہ شمول صرف وجوب کفارہ اور وجوب دیت میں ہے۔ مقدار دیت میں نہیں یعنی جس طرح مرد کے قتل خطا میں دیت اور کفارہ واجب ہیں اسی طرح بلا تخصیص عورت کے قتل خطا میں بھی یقیناً دیت اور کفارہ واجب ہیں۔ یہ بات علیحدہ ہے کہ مقدار دیت دونوں کی ایک دوسرے سے مختلف ہے جس کی تعیین قرآن مجید میں کہیں وارد نہیں ہوئی۔ اس لئے مقدار دیت بنسبت کتاب اللہ مجمل ہے۔ اس کا بیان احادیث و آثار اور اجماع امت میں وارد ہے اور لوگوں کے عرف و عادت یا بیان شارع سے اس کی تعیین ہوتی ہے۔ جیسا کہ ہم بار بار اس پر تبیین کر چکے ہیں۔

آیت کریمہ ”مَنْ قَتَلَ مُؤْمِنًا“ میں لفظ مؤمن مذکر کا صیغہ اس لئے وارد ہوا کہ فعل قتل ہمیشہ سے اکثر و بیشتر مردوں کے آپس میں واقع ہوتا رہا ہے۔ عموماً مردی قاتل اور مردی مقتول ہوتے ہیں۔ عورت کسی کو قتل کر دے یا کوئی شخص عورت کو قتل کر دے نسبتاً بہت کم ایسا ہوتا ہے۔ قانون کی زبان میں بھی ”قاتلہ و مقتولہ“ کی بجائے (بصیغہ مذکر) قاتل و مقتول ہی کے الفاظ استعمال کئے جاتے ہیں۔ فی الجملہ عورت بھی اپنی خصوصیت کے ساتھ ضمناً ان میں شامل ہوتی ہے لیکن اصلاً قانون کا تعلق مردی سے ہوتا ہے۔ اسی اصل کے مطابق ”دیتۃ النفس“ اور ”دیتۃ المؤمن“ میں ”النفس“ اور ”المؤمن“ سے مردی مراد ہے عورت نہیں۔

امام ابو بکر ہصاح نے اس مقام پر مؤمن کے معنی ”رجل مؤمن“ بیان فرمائے اور ”النفس“ کے معنی ”نفس الحر“ یعنی آزاد مرد بیان فرمائے۔ (دیکھئے تفسیر احکام القرآن ص ۲۹۰، ج ۲)

امام ابو بکر ہصاح نے ذمی کی دیت پر کلام کرتے ہوئے آیت کریمہ میں لفظ دیت کو اس اعتبار سے ظاہر و مبین قرار دیا کہ نزول

اور بیچ بولنے والی عورتیں اور صبر کرنے والے مرد اور صبر کرنے والی عورتیں اور عاجزی کرنے والے مرد اور عاجزی کرنے والی عورتیں اور خیرات کرنے والے مرد اور خیرات کرنے والی عورتیں اور روزہ رکھنے والے مرد اور روزہ رکھنے والی عورتیں اور اپنی پارسائی کی حفاظت کرنے والے مرد اور اپنی پارسائی کی حفاظت کرنے والی عورتیں اور اللہ کا بہت ذکر کرنے والے مرد اور اللہ کا بہت ذکر کرنے والی عورتیں، اللہ نے ان کے لئے بخشش اور بڑا ثواب تیار کر رکھا ہے۔ (احزاب)

اس آیت میں اللہ تعالیٰ نے مردوں اور عورتوں کے لئے مشترک اوصاف حسنہ اور مشترک اجر و ثواب کا حکم بیان فرمایا ہے۔ مگر اس کے باوجود مذکر کے صیغے میں مؤنث شامل نہیں۔ نہ مؤنث کے صیغے میں مذکر شامل ہیں۔ قرآن کریم میں ہر جگہ اگر مذکر کے صیغوں میں عورتیں شامل ہوتیں تو ”الَّذِينَ آمَنُوا“ اور ”الْمُؤْمِنُونَ“ کے عموم میں بلا تخصیص ہر جگہ عورتیں شامل رہتیں مگر ایسے نہیں بلکہ اس کے برعکس بکثرت آیات قرآنیہ ایسی ہیں جہاں ”الَّذِينَ آمَنُوا“ اور ”الْمُؤْمِنُونَ“ میں مردوں کے ساتھ عورتیں قطعاً شامل نہیں مثلاً

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ
الایمان والو انبی کے گھروں میں داخل نہ ہو مگر اسی وقت جب تمہیں کھانے کے لئے آنے کی اجازت دی جائے۔

یہاں الَّذِينَ آمَنُوا میں عورتیں شامل نہیں نیز فرمایا

وَإِذْ غَدَوْتُ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ (آل عمران آیت ۱۲۱)

اور صبح کے وقت آپ اپنے اہل کے پاس سے تشریف لائے اور ایمان والوں کو مورچوں پر بٹھارہے تھے۔

یہاں بھی ”المؤمنین“ سے صرف مراد ہیں ایسی صورت میں یہ کہنا کس آیت کریمہ ”مَنْ قَتَلَ مُؤْمِنًا“ میں لفظ مؤمن سے عورت کو خاص کرنا اسے ایمان سے خارج کر دینا ہے اعلیٰ پر مبنی ہے۔ لفظ مؤمن کے صیغے میں عورت شامل ہی نہیں تو اسے خاص کرنے کا سوال ہی پیدا نہیں ہوتا۔ مختصر یہ کہ ”وَمَنْ قَتَلَ مُؤْمِنًا خَطَاً“ میں لفظ مؤمن کے وضعی اور حقیقی معنی کے اعتبار سے ہم نے مومنہ کو مومن کے ساتھ شامل نہیں کیا بلکہ بطور مجاز تعلیلاً اور ضمناً صرف اس بناء پر ہم نے مومنہ کو مومن کے ساتھ شامل مانا ہے کہ نفس و جوب دیت اور کفارہ کا حکم دونوں کے لئے یکساں ہے اور وصف ایمان دونوں میں مشترک ہے۔ اس لئے اس لحاظ سے تعلیلاً وہ مومنہ کو بھی شامل ہو سکتا ہے۔ قرآن مجید میں اس کی بکثرت مثالیں موجود ہیں مثلاً آیت کریمہ ”إِنَّمَا الْمُؤْمِنُونَ إِخْوَةٌ“ میں لفظ مؤمنون ضمناً مؤمنات کو بھی شامل ہے۔ علامہ خازن نے ”وَإِذْ كَتَبْنَا مَعَ الرَّاكِعِينَ“ پر کلام کرتے ہوئے فرمایا

وانما قال ارکعی مع الراکعین ولم یقل مع الراکعات لان لفظ الراکعین اعم فیدخل فیہ الرجال و

النساء (تفسیر خازن ص ۲۲۸، ج ۱۰)

حدیث نبوی: الْمُسْلِمُ مِنَ سَلِمَ الْمُسْلِمُونَ مِنْ لَسَانِهِ وَيَدِهِ وَالْمُهَاجِرُ مَنْ هَجَرَ مَا نَهَى اللَّهُ عَنْهُ (صحیح

بخاری ص ۶ ج ۱)

المسلم، المسلمون، المهاجر کے الفاظ تعلیاً مسلمہ، مسلمات اور مہاجرہ کو بھی شامل ہیں بنا بریں اگر یہ کہہ دیا جائے کہ قتل خطا کی آیت میں اسی لحاظ سے لفظ ”مؤمن“ تعلیاً ”مؤمنہ“ کو بھی شامل ہے اور قتل خطا کی صورت میں مؤمن اور مؤمنہ دونوں کی دیت کا وجوب اس آیت سے ثابت ہے اور وجوب کفارہ اور وجوب دیت کے حکم میں مؤمنہ اور مؤمن دونوں شامل ہیں تو یہ کسی دلیل شرعی کے خلاف نہ ہوگا۔

اس مقام پر اگر یہ اعتراض کیا جائے کہ لفظ ”مؤمن“ خاص النوع ہے۔ اسے مؤمنہ کے لئے عام تسلیم کرنا صحیح نہیں کیوں کہ عموم و خصوص باہم متقابلین ہونے کی وجہ سے جمع نہیں ہو سکتے تو اس کا جواب یہ ہے کہ خصوص باعتبار نوع کے ہے اور عموم وصف عام اور افراد کے لحاظ سے لہذا دونوں کو جمع ہونے سے کوئی استحالة لازم نہیں آتا۔

یہاں ایک شبہ یہ بھی وارد کیا جاتا ہے کہ لفظ مؤمن نکرہ چیز اثبات میں ہے اور چیز اثبات میں نکرہ ہمیشہ خاص ہوتا ہے۔ میں عرض کروں گا کہ چیز اثبات میں نکرہ کا ہمیشہ خاص ہونا ہرگز صحیح نہیں۔ بلکہ حسب اقتضاء مقام وہ عام بھی ہو سکتا ہے جیسے ”ثمرۃ خیر من جرادة“ اور قرآن مجید میں ہے ”عَلِمْتُ نَفْسٌ مَّا أَخْضَرْتُ“ اور ”عَلِمْتُ نَفْسٌ مَّا قَذَمْتُ“ ان سب مثالوں میں نکرہ چیز اثبات میں واقع ہونے کے باوجود عام ہے بلکہ وصف عام کے ساتھ تو نکرہ اکثر عام ہوتا ہے۔ ملاحظہ ہو (التوضیح علی التلخیص ص ۲۵۰، ج ۱) لہذا لفظ مؤمن خاص النوع ہونے کے باوجود مؤمنہ کو شامل ہو سکتا ہے۔ مگر یہ شمول صرف وجوب کفارہ اور وجوب دیت میں ہے۔ مقدار دیت میں نہیں یعنی جس طرح مرد کے قتل خطا میں دیت اور کفارہ واجب ہیں اسی طرح بلا تخصیص عورت کے قتل خطا میں بھی یقیناً دیت اور کفارہ واجب ہیں۔ یہ بات علیحدہ ہے کہ مقدار دیت دونوں کی ایک دوسرے سے مختلف ہے جس کی تعیین قرآن مجید میں کہیں وارد نہیں ہوئی۔ اس لئے مقدار دیت بنسبت کتاب اللہ مجمل ہے اس کا بیان احادیث و آثار اور اجماع امت میں وارد ہے اور لوگوں کے عرف و عادت یا بیان شارع سے اس کی تعیین ہوتی ہے۔ جیسا کہ ہم بار بار اس پر تبیین کر چکے ہیں۔

آیت کریمہ ”مَنْ قَتَلَ مُؤْمِنًا“ میں لفظ مؤمن مذکر کا صیغہ اس لئے وارد ہوا کہ فعل قتل ہمیشہ سے اکثر و بیشتر مردوں کے آپس میں واقع ہوتا رہا ہے۔ عموماً مردی قاتل اور مردی مقتول ہوتے ہیں۔ عورت کسی کو قتل کر دے یا کوئی شخص عورت کو قتل کر دے نسبتاً بہت کم ایسا ہوتا ہے۔ قانون کی زبان میں بھی ”قاتلہ و مقتولہ“ کی بجائے (بصیغہ مذکر) قاتل و مقتول ہی کے الفاظ استعمال کئے جاتے ہیں۔ فی الجملہ عورت بھی اپنی خصوصیت کے ساتھ ضمناً ان میں شامل ہوتی ہے لیکن اصلاً قانون کا تعلق مردی سے ہوتا ہے۔ اسی اصل کے مطابق ”دیتۃ النفس“ اور ”دیتۃ المؤمن“ میں ”النفس“ اور ”المؤمن“ سے مردی مراد ہے عورت نہیں۔

امام ابو بکر ہصاح نے اس مقام پر مؤمن کے معنی ”رجل مؤمن“ بیان فرمائے اور ”النفس“ کے معنی ”نفس الحر“ یعنی آزاد مرد بیان فرمائے۔ (دیکھئے تفسیر احکام القرآن ص ۲۹۰، ج ۲)

امام ابو بکر ہصاح نے ذمی کی دیت پر کلام کرتے ہوئے آیت کریمہ میں لفظ دیت کو اس اعتبار سے ظاہر و مبین قرار دیا کہ نزول

آیت سے پہلے لوگوں کے عرف و عادت میں اسکی مقدار سب لوگوں کے نزدیک معلوم اور معین تھی لیکن اس اعتبار سے قرآن مجید میں مقدار دیت کا ذکر کہیں وارد نہیں ہوا۔ اسے مبہم اور مجمل کہا اور رسول کریم ﷺ کے فعل مبارک کو اسکا بیان قرار دیا۔ جیسا کہ وہ فرماتے ہیں۔

وایضاً المال مکن مقدار الدیۃ مینا فی الکتاب کان فعل النبی ﷺ فی ذلک واردا للبیان (احکام القرآن للجصاص ص ۲۹۱، ج ۲)

سلفاً تفسیر قرطبی اور مظہری کے حوالے سے بھی ہم نقل کر چکے ہیں کہ امام قرطبی نے بھی آیت قرآنی میں لفظ دیت کو بیان مقدار میں مبہم و مجمل قرار دیا۔ وہ فرماتے ہیں کہ

ولم یعین اللہ فی کتابہ ما یعطی فی الدیۃ (احکام القرآن للقرطبی ص ۳۱۵، جزو ۵)
نیز اسی آیت کے تحت تفسیر مظہری میں ہے۔

وہی مجملة فی المقدار ومن یجب علیہ بینہ النبی ﷺ
یعنی لفظ دیت بیان مقدار میں مجمل ہے اور اس بارے میں بھی کہ وہ کس پر واجب ہے یہ دونوں باتیں رسول اللہ ﷺ نے بیان فرمائیں۔
(تفسیر مظہری ص ۱۸۵، ج ۱)

ایسی صورت میں ہمارا یہ کہنا بلاشبہ صحیح ہوگا کہ عورت کی نصف دیت کی احادیث و روایات جو اصول محدثین کے مطابق یقیناً صحیح ثابت اور تلقی بالقبول کی بناء پر حجت شرعیہ ہیں اور اجماع امت بھی ان کے مطابق ہے مومن کی مقدار دیت کے قرآنی اجمال کی تفسیر کرتی ہیں جس کے بعد کوئی ابہام باقی نہیں رہتا اور بات واضح ہو کر سامنے آ جاتی ہے کہ عورت کی نصف دیت کا حکم سورہ نساء کی آیت مذکورہ بالا سے ثابت ہے اور یہ کہ امام محمد بن حسن شیبانی و دیگر ائمہ ہدیٰ پر جو طعن کیا گیا ہے وہ قطعاً غلط اور بے بنیاد ہے۔

حیرت ہے کہ ان قائلین مساوات نے اجماع امت کو یہ کہہ کر پس پشت ڈال دیا کہ بیسویں ایسے اجماع ہیں جن کے خلاف ائمہ فقہاء کے اقوال پائے جاتے ہیں لیکن ہمارے اس پیش کردہ اجماع کے خلاف آج تک کسی فقیہ یا امام کا کوئی قول یہ لوگ پیش نہ کر سکے۔
نانشاء اللہ قیامت تک پیش کر سکیں گے۔

انتہائی تک دو کے بعد صرف ابو بکر اصم اور ابن علیہ کا نام یہ لوگ پیش کر سکے ہیں۔ ابو بکر اصم کے بارے میں ہم اس سے پہلے حافظ ابن حجر کا قول بحوالہ (لسان المیزان ص ۴۲۷، ج ۳) نقل کر چکے ہیں کہ وہ معتزلی تھا اور عبد الجبار ہمدانی معتزلی نے اپنے طبقات معتزلہ میں اس کا ذکر کیا اس طرح اس کے شاگرد ابن علیہ کے متعلق بھی بحوالہ تاریخ بغداد للخطیب ص ۲۳، ۲۴، ج ۶، لسان المیزان، ابن حجر ص ۳۲، ۳۵، ج ۱، میزان الاعتدال ص ۱۱، ج ۱، ہم سلفاً نقل کر چکے ہیں کہ وہ ضال و مضل اور جہمی خبیث تھا۔ اس کا قول اس قابل ہی نہیں کہ اسے خلاف سے تعبیر کیا جائے ثابت ہوا کہ ان دونوں کا خلاف ہمارے پیش کردہ اجماع کے لئے قطعاً مضرت نہیں بلکہ یہ دونوں خرقی اجماع کے مرتکب ہو کر خود مجرم ہیں۔

پھر انتہائی حیرت و استعجاب اس امر پر ہے کہ قائلین مساوات نے ہماری پیش کردہ احادیث و آثار و روایات کے مطابق اجماع امت ہونے کے باوجود انہیں مجروح، منقطع ضعیف اور مردود کہہ دیا۔ جب کہ محدثین نے اپنے اصول کے مطابق انہیں صحیح و ثابت اور مقبول قرار دیا۔ جیسا کہ ہم اجلہ محدثین کی عبارات و اقوال بحوالہ تمہید ص ۳۰ جلد ۱ تذکرۃ الحفاظ ص ۸۱ ج ۱، تہذیب التہذیب ص ۶۷ ج ۵ تہذیب الراوی ص ۱۳۳ نقل کر چکے ہیں۔

لیکن قائلین مساوات اپنے دعویٰ کے ثبوت میں صحیح حدیث تو درکنار کوئی ایک ضعیف روایت بھی پیش نہ کر سکے۔ جس میں یہ مذکور ہو کہ عورت کی دیت مرد کی دیت کے برابر ہے۔ ان حضرات کے پاس نہ قرآن کی کوئی آیت ہے نہ حدیث۔

صرف ایک حدیث ”المسلمون تتكافؤ دماءهم“ سے مسلمان مرد و عورت کی دیت مساوی ہونے پر استدلال کرتے ہیں۔ یہاں بھی ان کے استدلال کی بنیاد صرف یہی ہے کہ انہوں نے مذکر کے صیغے میں مؤنث کو شامل کر کے عموم کا سہارا لیا جس کا اصولی طور پر غلط ہونا ہم بیان کر چکے ہیں۔

علاوہ ازیں اگر اس حدیث کی رو سے تمام مسلمانوں کے خون کو مطلقاً باہم متماثل مان لیا جائے تو لازم آئے گا کہ ہر مسلمان کے قتل خطا کی سزا یکساں ہو۔ حالانکہ عامۃ المسلمین کے قتل خطا کی سزا کفارہ ”مع الدیۃ“ ہے۔ جیسا کہ اسی سورۃ نساء کی آیت میں وارد ہے کہ ”جس نے کسی مومن کو بطور خطا قتل کیا تو (اس کی سزا) ایک مسلمان غلام یا باندی کا آزاد کرنا ہے اور دیت ہے جو اس کے اہل کے سپرد کی ہوئی ہے۔“

اس کے بعد اسی آیت میں حصلاً مذکور ہے کہ ”اگر مقتول تمہاری دشمن قوم سے ہو اور وہ مومن ہو تو اس کے قتل خطا کی سزا صرف کفارہ ہے یعنی ایک مسلمان غلام یا باندی کا آزاد کرنا ہے۔ دیت نہیں۔ مقام غور ہے کہ جب حدیث کی رو سے تمام مسلمانوں کے خون مطلقاً مساوی ہیں یعنی سب کے قتل خطا کی سزا یکساں ہے تو یہ کیسے ہو سکتا ہے کہ عامۃ المسلمین کا خون بہانے کی سزا کفارہ اور دیت دونوں کا مجموعہ ہو اور دشمن قوم سے تعلق رکھنے والے مومن کا خون بہانے کی سزا دیت کے بغیر محض کفارہ ہو۔ کیا سب مسلمانوں کے خون کے مطلقاً مساوی ہونے کا یہی مفہوم ہے۔ ایسی صورت میں یہ حدیث قرآن کی نص صریح کے خلاف قرار پائے گی جو کتاب اللہ کے مقابلے میں کسی طرح قابل عمل نہیں ہو سکتی۔ معلوم ہوا کہ یہ استدلال قطعاً غلط اور ناقابل قبول ہے۔ اصل بات یہ ہے کہ قتل ہونے والے مسلمان نوعیت قتل کے لحاظ سے مختلف ہیں۔ مثلاً مقتول عداً مقتول خطا پھر وہ مقتول مسلمان اپنی خصوصیات کے اعتبار سے بھی مختلف اقسام پر مشتمل ہیں۔ کوئی مرد ہے کوئی عورت، کوئی عامۃ المسلمین میں سے ہے کوئی مسلمان ہونے کے باوجود دشمن قوم سے تعلق ہے۔ حدیث کا مفہوم یہ ہے کہ جس قسم کے مقتول مسلمان ہوں ان کے خون آپس میں مماثل ہیں جو مقتول جس قسم سے متعلق ہو گا اس کے قتل کی سزا وہی ہوگی جو اس قسم کے دیگر افراد کے قتل کی سزا ہے۔ مثلاً مومن مرد و عورت کے قتل عداً کی سزا قصاص ہوگی اور قتل خطا کی صورت

عورت کے قتل کی سزا بغیر دیت کے کفارہ ہوگی۔ اس طرح اگر کوئی مسلمان مرد مقتول ہو جائے تو اس کے قتل کی سزا کفارہ کے ساتھ پوری دیت ہوگی اور اگر کوئی مسلمان عورت قتل کر دی جائے تو اس کے قتل کی سزا کفارہ کے ساتھ نصف دیت ہوگی۔

تاکلین مساوات کا اس حدیث سے یہ نتیجہ اخذ کرنا کہ ایمان والے مردوں اور عورتوں کے خون آپس میں مماثل ہیں اور اس بناء پر دونوں کی دیت برابر ہے غلط ثابت ہوا۔ صحیح یہی ہے کہ ہر قسم کے مقتولین مسلمین کے خون ان کے آپس میں ایک دوسرے کے مماثل ہیں۔ یہی بات بحوالہ حجتہ اللہ البالغہ ص ۱۵۲ شاہ ولی اللہ کی عبارت سے ہم نقل کر چکے ہیں۔ انہوں نے فرمایا کہ ”عورتوں کے خون ان کے آپس میں ایک دوسرے سے مماثل ہیں اسی لئے عورتوں کی دیت ایک ہے۔“

زیر نظر مضمون کا آخری حصہ پڑھ کر بے ساختہ زبان پر ”إِنَّا لِلّٰهِ وَإِنَّا إِلَيْهِ رَاجِعُونَ“ جاری ہو جاتا ہے۔ حق کو باطل کے پردوں میں چھپانے کی پوری کوشش کی گئی ہے مگر یاد رہے کہ ”الْحَقُّ يَغْلِبُ وَلَا يُغْلَبُ“ کوئی مانے یہ نہ مانے حق ہمیشہ غالب ہی رہے گا کسی کے مغلوب کرنے سے مغلوب نہ ہو سکے گا۔ دیکھئے اس مضمون کے آخر میں بڑی قوت کے ساتھ دعویٰ کیا گیا ہے کہ آیت قرآنی کا منشاء محض وجوب دیت میں مرد و عورت کو برابر کرنا ہرگز نہ تھا بلکہ مقصود قرآن ہی مقدار دیت میں برابری پیدا کرنا تھا۔ گویا مفسرین و محدثین اور علماء مجتہدین، تابعین و خلفاء راشدین میں سے کسی ایک نے بھی آیت قرآنی کے منشاء کو نہ سمجھا اور مقصود قرآن کو پانے سے ساری امت مسلمہ بے بہرہ رہی۔ آج صرف ایک شخص نے آیت قرآنی کے منشاء کو سمجھا اور مقصود قرآن کو پایا۔ افسوس صد افسوس!

اس دعویٰ کی دلیل میں کہا گیا کہ جب یہ ہے کہ اس آیت کے نزول سے پہلے دور جاہلیت کے عربوں میں دیت کا ایک باقاعدہ نظام موجود تھا جس کا جائزہ لینے سے یہ حقیقت منکشف ہو کر سامنے آ جاتی ہے کہ دور جاہلیت کے عرب مرد و عورت دونوں میں سے کسی کے لئے بھی نفس وجوب دیت کے منکر نہ تھے بلکہ ان کے ہاں فرق ہی مقدار دیت کے اعتبار سے تھا۔ یعنی آیت کریمہ میں مرد و عورت کی دیت کے وجوب کا حکم اس لئے نہیں کیا یا جاہلیت کے لوگ دونوں کے حق میں وجوب دیت کا حکم پہلے ہی مانتے تھے۔ ایسی صورت میں آیت قرآنی میں وجوب کا حکم نازل کیا جانا تحصیل حاصل کے مترادف ہوگا۔ یہاں اس حقیقت کو نظر انداز کر دیا گیا کہ قرآن کا حکم وجوب، حکم شرعی ہے۔ دور جاہلیت میں شرع موجود ہی نہ تھی تو حکم شرعی کا وجود اس زمانے میں پایا جانا کیوں کر متصور ہو سکتا ہے۔ جاہلیت کے لوگ اپنے دستور کے مطابق مرد و عورت کے لئے دیت کو واجب سمجھتے ہوں گے مگر ایسے وجوب کو حکم شرعی نہیں کہا جاسکتا۔ اللہ تعالیٰ نے قرآن مجید میں یہ حکم نازل فرما کر مرد و عورت کی دیت کو شرعاً واجب قرار دے دیا۔ جسے ”تحصیل حاصل“ کہا محض حاصل بلکہ اصطلاحات شرعیہ سے ناواقف ہونے کی دلیل ہے پھر یہ کہ بدل نفس کی مقدار معلوم کا نام دیت ہے۔ اہل جاہلیت جن کے متعلق کہا گیا کہ وہ مرد و عورت دونوں کے قتل خطاء میں وجوب دیت کے قائل تھے۔ یقیناً وہ ہر ایک کی مقدار دیت کو ضرور جانتے ہوں گے۔ یہ الگ بات ہے کہ ظلم و تعدی کے طور پر کسی سے زیادہ دیت وصول کر لیں یا ادا کرتے وقت کسی کو کم ادا کریں۔ یا کسی وقت دیت کی ایک مقدار مقرر کر لیں اور کسی دوسرے وقت اسے کم کر دیں یا بڑھا دیں۔ اس کے باوجود آج تک یہ ثابت نہیں ہو سکا کہ مرد و عورت کی مقدار

دیت ان کے دستور میں کسی وقت بھی مساوی رہی ہو۔ بلکہ عورت کی دیت کا مرد کی دیت سے نصف ہونا ضرور ثابت ہے۔ جیسا کہ ہم بار بار متنبہ کر چکے ہیں۔ مختلف ادوار اور مختلف قبائل میں اور مختلف قسم کے اشخاص کے لئے جاہلیت کے زمانے میں مقدار کا کم و بیش ہونا کہیں ثابت نہیں۔ اس عدم مساوات کو ان کے ظلم و تعدی میں شامل نہیں کیا جاسکتا بلکہ ان کا دستور تھا کہ عورت کی دیت مرد کی دیت سے نصف ہوتی تھی۔ دیت میں ہر قسم کے ظلم و تعدی کو اسلام نے مٹا دیا۔ لیکن عورت کی دیت کا مرد کی دیت سے نصف ہونا ان کا دستور تھا جسے اسلام نے برقرار رکھا۔

اس کے بعد تائین مساوات کا یہ کہنا کہ اسلام اور قرآن نے مرد و عورت کی ایک ہی مقدار دیت مقرر فرمادی۔ بہت بڑی جسارت اور اسلام و قرآن پر افتراء ہے کسی دلیل شرعی یا آیت قرآنی میں عورت کی مقدار دیت کا مرد کے مساوی ہونا مذکور نہیں۔ لہذا یہ قول پوری امت مسلمہ کی تضلیل و تفسیق کے مترادف ہے۔

تائین مساوات کے یہ مضامین اس اعتبار سے اور بھی زیادہ اندوہناک ہیں کہ ان میں ائمہ مجتہدین مثلاً امام اعظم ابوحنیفہ اور امام مالک رضی اللہ عنہم کے نام لیکر ان کی علمی و اجتہادی عظمتوں کو تاریکین کی نظروں میں حقیر اور بے وقعت کرنے کی سعی ناموسود کی جارہی ہے۔ کیا یہ حضرات ایسے نا سمجھ اور بے علم تھے کہ اپنے ہی اصول اور دلائل کے نتائج کو نہ سمجھ سکے حالانکہ قرآن وحدیث کے علوم اور مکمل دین ان ہی حضرات کے ذریعے ہمیں پہنچا۔ ان مقدسین کے بارے میں اس قسم کے مضامین شائع کرنا علت المسلمین کو ان سے متنفر کرنا ہے اس دور ہر فتن میں ائمہ ہدیٰ کے خلاف یہ محاذ آرائی بے شرافتوں کو جنم دے سکتی ہے۔ ہمارا نوجوان تعلیم یافتہ نسل کے اذبان اس سے متاثر ہو کر آئمہ ہدیٰ سے بدظن ہو سکتے ہیں۔ پھر ممکن ہے کہ وہ الحاد اور دہریت کی راہیں اختیار کر لیں۔ میں اپنے ملک کے معزز اخبارات سے دردمندانہ اپیل کروں گا کہ وہ ایسے مضامین شائع نہ کریں تاکہ مزید فتنوں کے دروازے نہ کھلیں اور ملت اسلامیہ انتشار سے محفوظ رہے۔

تکمیلہ

عورت کی دیت کو مرد کی دیت کے مساوی کہنے والے سورہ ”النساء“ کی آیت قتل خطاء میں ”مؤمناً“ کے عموم میں مطلقاً ہر مؤمن اور ہر مومنہ کو شامل کرتے ہیں اور ”ذیۃ مُسَلَّمَة“ میں مقدار دیت کو سوانٹ میں منحصر کر کے مومنہ کی دیت سوانٹ ثابت کرتے ہیں۔ اس کے برعکس ہمارا موقف یہ ہے کہ لفظ ”مومن“ مذکر کا صیغہ ہے۔ وہ اپنے وضعی اور حقیقی معنی کے اعتبار سے مومنہ کو شامل نہیں اور آیت کریمہ میں لفظ ”مومن“ کو غلطی الاطلاق مومن اور مومنہ کے ہر فرد کے لئے عام کرنا بھی درست نہیں مثلاً ہماری دشمن قوم سے (دارالحرب میں رہنے والا) مسلمان مرد ہو یا عورت اس لفظ مومن میں ہرگز شامل نہیں۔ البتہ اس آیت کریمہ میں لفظ ”مومن“ اصالتاً مومنین کے اور جمعاً وتغلیباً مومنات کے ان تمام افراد کو عام ہے جن کے لئے عصمت مؤثمہ کے ساتھ عصمت متقومہ بھی ثابت ہو یعنی اسلام کی وجہ سے جن کی جان کو تلف کرنا شرعاً ممنوع ہو اور ساتھ ہی دارالاسلام میں اقامت پذیر ہونے کی وجہ سے جن کی جانیں اور

اموال شرعاً محفوظ ہوں۔ تنہا عصمتِ مؤئمہ موجب کفارہ ہو جاتی ہے۔ موجب دیت نہیں ہو سکتی۔ جیسا کہ دشمن قوم سے کسی مسلمان کو بطور خطا قتل کر دینا موجب کفارہ ہو سکتا ہے لیکن عصمتِ متقومہ یعنی دارالاسلام میں قیام پذیر ہونے کی وجہ سے (عام اس سے کہ مقیم مسلمان ہو یا کافر، آزاد ہو یا غلام، مرد ہو یا عورت، اور کافر بھی مرد ہو یا عورت، بشرطیکہ وہ کافر ذمی یا مستامن ہو کر دارالاسلام میں مقیم ہو۔ اگر ان میں سے کسی کو کوئی مسلمان خطا قتل کر دے تو اس کے قتل میں کفارہ کے ساتھ دیت بھی ضرور واجب ہوگی۔ عصمتِ متقومہ ہی وجوبِ دیت کا سبب ہے۔

ہمارے اجلہ فقہاء اور مفسرین کرام نے تصریح کی ہے کہ شرط وجوبِ دیت کی دو قسمیں ہیں۔ ایک عصمت، یعنی معصوم الدم ہونا، دوسری تقوم یعنی دارالاسلام میں اقامت پذیر ہونا۔ اگر کوئی شخص مسلمان ہونے کی وجہ سے معصوم الدم ہو لیکن دارالاسلام میں قیام نہیں رکھتا۔ بلکہ دارالحرب میں ہے تو اس کے قتل خطا میں صرف کفارہ ہے، دیت نہیں۔ وجوبِ دیت کے لئے ضروری ہے کہ مقتول اسلام یا یشاق یا استیمان کی وجہ سے معصوم الدم بھی ہو اور دارالاسلام میں قیام پذیر بھی ہو اس میں مرد، عورت، آزاد، غلام، مومن، ذمی، مستامن (کافر) سب کا حکم یکساں ہے۔ بدائع صنائع میں ہے۔

شرط اصل الوجوب فنوعان احدهما العصمة وهو ان يكون المقتول معصوما

یعنی اصل وجوبِ دیت کی شرط دو قسم ہے: ایک عصمت، یعنی مقتول کا معصوم الدم ہونا، اس کے بعد آگے چل کر فرماتے ہیں:

الثاني التقوم وهو ان يكون المقتول متقوما

شرط کی دوسری قسم تقوم ہے، یعنی مقتول کا دارالاسلام میں مقیم ہونا، بدائع صنائع: ج ۷، ص ۲۵۲، زیلعی علی الکفر: ج ۲، ص ۱۲۸، کلمہ بحر الرائق ج ۸، ص ۳۲۹، مجمع الانہر ج ۲، ص ۶۳۹، تفسیر مظہری ج ۲، ص ۱۹۲

اس مقام پر یہ امر بھی ملحوظ رہے کہ وجوبِ دیت کی دلیل سورۃ النساء کی یہی ایک آیت ہے جس میں دو جگہ ”دِيَّةٌ مُّسَلَّمَةٌ“ کے الفاظ وارد ہیں۔ ”بدائع صنائع“ میں ہے۔

ان وجوب الدية لم يعرف الا بنص الكتاب العزيز وهو قوله تبارك وتعالى: وَمَنْ قَتَلَ مُؤْمِنًا خَطَاً

فَتَحْرِيرُ رَقَبَةٍ مُّؤْمِنَةٍ وَ دِيَّةٌ مُّسَلَّمَةٌ

یعنی وجوبِ دیت کی معرفت ہمیں قرآن مجید کی صرف اس آیت سے حاصل ہوئی ”وَمَنْ قَتَلَ مُؤْمِنًا خَطَاً“ (الایہ)۔ ثابت ہوا کہ وجوبِ دیت کی دلیل یہی آیت ہے اور لفظ دیت میں دونوں جگہ اصلۃً یا سبباً سبب دیات شامل ہیں اور وہ احادیث جن میں مرد، عورت، غلام یا ذمی کی دیت کا ذکر آیا ہے ان سب کی بنیاد بھی یہی آیت کریمہ ہے اور وہ سب احادیث اسی قرآنی دیت کی مقدار کے اجمال کا بیان ہیں۔ اگرچہ لفظ ”مومن“ مذکر ہی کے لئے وضع کیا گیا ہے، عورت اس صیغہ میں شامل نہیں مگر بدلیل ”وَاللِّسْرِ جَالٍ عَلَيْهِنَّ دَرَجَةٌ“ اور ”الرِّجَالُ قَوَّامُونَ عَلَى النِّسَاءِ“ مرد اصل کا درجہ رکھتا ہے اور عورت تبعاً مرد کے حکم میں شامل اور اس کے ساتھ ملحق ہے،

جس طرح قتل کی وہ اقسام جو آیت میں مذکور نہیں اور ان میں دیت واجب ہوتی ہے، وجوب دیت میں وہ قتل خطاء کے ساتھ ملحق ہیں یا جیسے متامن، وجوب دیت میں ذمی کے ساتھ ملحق ہے، قرآن مجید میں اس کی واضح مثالیں موجود ہیں، مثلاً ”حَتَّىٰ إِذَا دَكَّ بِسَاقِي السَّفِينَةِ“ میں تثنیہ کی ضمیر کا مرجع صرف حضرت موسیٰ علیہ السلام اور حضرت خضر علیہ السلام ہیں، کیوں کہ وہی دونوں اصل ہیں۔ اگرچہ حضرت یوشع بن نون علیہ السلام بھی ان کے ساتھ کشتی میں سوار ہوئے تھے۔ (قسطانی شرح بخاری ج ۷، ص ۲۵۲)

لیکن ان کا ذکر اس لئے نہیں کیا گیا کہ اصل کے ساتھ تابع کا ذکر ضروری نہیں ہوتا، وہ اپنی اصل کے حکم میں تبعاً شامل ہوتا ہے۔ اسی نوعیت سے اکثر احکام شرعیہ میں عورتوں کا مردوں کے حکم میں شامل ہونا قرآن مجید میں بکثرت وارد ہے۔ مثلاً

”وَأَقِمُوا الصَّلَاةَ وَآتُوا الزَّكَاةَ ۖ لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا ۚ وَلَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ“

یہ سب مذکور کے صیغے ہیں اور اصالتاً مردوں کے لئے نازل ہوئے لیکن ان میں عورتیں بھی مردوں کے ساتھ تبعاً شامل ہیں۔ صراحۃً عورتوں کے ذکر کے ساتھ احکام نازل نہ ہونے کی بناء پر ہی حضرت ام عمارہ انصاریہ رضی اللہ عنہا نے حضور ﷺ کی خدمت میں عرض کیا تھا۔

مَا أَرَىٰ شَيْئًا لِلرِّجَالِ وَمَا أَرَىٰ لِلنِّسَاءِ يَذْكُرْنَ بِشَيْءٍ فَنَزَلَتْ، إِنَّ الْمُسْلِمِينَ وَالْمُسْلِمَاتِ
وَالْمُؤْمِنِينَ وَالْمُؤْمِنَاتِ (آیہ)

یعنی میں ہر چیز میں مردوں ہی کا ذکر دیکھتی ہوں، عورتوں کا ذکر کسی شے میں نہیں پاتی۔
اس پر یہ آیت کریمہ نازل ہوئی

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ (آیہ) (جامع ترمذی ج ۲، ص ۱۵۲، ۱۵۳)

حافظ ابن کثیر نے اس آیت کے تحت اسی حدیث کو حضرت ام سلمہ رضی اللہ عنہا سے بروایت امام احمد و نسائی اور ابن جریر، نقل کیا
(تفسیر ابن کثیر ج ۳، ص ۴۸۷)

سورۃ احزاب کی آیت ”اقِمَنَّ الصَّلَاةَ وَآتِينَ الزَّكَاةَ“ میں بھی یہی حکمت پائی جاتی ہے۔ سب جانتے ہیں کہ سورۃ احزاب ۵۵ میں نازل ہوئی۔ جب کہ نماز مردوں اور عورتوں پر بہت پہلے ہی فرض ہو چکی تھی مگر اقامتِ صلوٰۃ کا حکم سورۃ احزاب سے پہلے ہی مذکور ہی کے صیغوں کے ساتھ نازل ہوا تھا۔ عورتوں پر صلوٰۃ و زکوٰۃ کی فرضیت مردوں کے ساتھ تبعاً ثابت تھی۔

خلاصہ یہ کہ آیت قتل خطا میں لفظ ”دیت“ دونوں جگہ اصالتاً مرد ہی کے لئے ہے جیسا کہ امام محمد بن حسن شیبانی اور ابوبکر جصاص رحمۃ اللہ علیہما نے فرمایا اور اسی بنیاد پر انہوں نے ذمی کی دیت کو مسلمان کی دیت کے برابر ثابت کیا لیکن انہوں نے مقدار دیت کے اجمال کی مطلقاً نفی کر کے وجوب دیت میں کسی کے تبعاً شامل ہونے کا انکار نہیں فرمایا اور بالنسبۃ الی کتاب اللہ، مقدار میں دیت کو

مَجْمَل اور مبہم ہی قرار دیا۔ ذمی کے مرد ہونے کی حیثیت سے عرف و عادت میں اس کی دیت سواونٹ متعارف تھی مگر ذمی ہونے کی حیثیت سے متعارف نہ تھی۔ امام ابو بکر صا نے ذمی کی دیت کا ابہام دور کرنے کے لئے وہ حدیثیں وارد کیں جن میں ذمی کی مقدار دیت کا بیان ہے اور بعض مفسرین، جیسے امام قرطبی نے ان احادیث کو وارد کیا، جن میں مرد کی مقدار دیت کا بیان ہے اور بعض دوسرے مفسرین و محدثین نے مقدار دیت کے اجمال کے بیان میں ان احادیث کو وارد کیا، جن میں مومن مرد، عورت اور غلام سب کی مقدار دیت وارد ہے، جیسے صاحب تفسیر مظہری کہ انہوں نے مقدار دیت کو مجمل کہہ کر اس کے بیان میں مرد، عورت اور غلام سب کی مقدار دیت پر مشتمل احادیث کو وارد کر کے مقدار دیت کے اجمال و ابہام کا بیان وارد فرمایا اور امام محمد بن نصر مروزی نے مقدار دیت کو مبہم اور مجمل کہہ کر مردوں اور عورتوں، دونوں کی مقدار دیت پر مشتمل احادیث کو اپنی کتاب ”السنن“ میں وارد فرما کر اس اجمال و ابہام کا بیان فرمایا۔

کسی شخص کا یہ کہنا کہ لفظ ”دیت“ بیان مقدار میں بالکل مجمل نہیں، قطعاً غلط اور واقع کے خلاف ہے۔ امام ابو بکر صا نے بھی ذمی کی دیت کو بحیثیت ذمی ہونے کے مبہم اور مجمل مانا ہے۔ اس کے بیان میں انہوں نے رسول اللہ ﷺ کی حدیثیں وارد کی ہیں اور دیت مومن کو بھی اجلہ مفسرین نے باعتبار مقدار مبہم اور مجمل کہا۔ جس کے بیان میں انہوں نے مومن، مومنہ، عبد و مومنہ سے متعلق احادیث مقدار دیت کو وارد کیا۔ جن سے ہر ایک کی مقدار دیت کا بیان ہمارے سامنے آ گیا۔ جیسا کہ پہلے بیان کر چکا ہوں۔

دیت مومن میں مومنہ کی دیت کو شامل نہ مانے والے یہ بھی کہتے ہیں کہ امام ابو بکر صا نے لفظ ”دیت“ کو صرف مرد کی دیت کے لئے خاص کیا ہے۔ وہ فرماتے ہیں کہ عورت کی دیت کو ”دیت“ نہیں کہا جاتا جب تک کہ اسے ”نصف الدیۃ“ یا ”دیۃ المرأة“ کی قید کے ساتھ مقید نہ کیا جائے۔ چنانچہ مسلم و ذمی کی دیت کے مساوی ہونے کی بحث میں امام صا تحریر فرماتے ہیں۔

ان دیۃ المرأة لا یطلق علیہا اسم الدیۃ وانما یتناولہا الا اسم مقیدا الاخری انه یقال دیۃ المرأة نصف الدیۃ

یعنی عورت کی دیت پر ”الیدیۃ“ کا لفظ نہیں بولا جاتا، لفظ ”الیدیۃ“ عورت کی دیت کو اسی وقت شامل ہو گا جب کہ وہ ”المرأة“ کی قید سے مقید ہو۔ ”دیۃ المرأة نصف الدیۃ“ کا مقولہ سب لوگ جانتے ہیں۔ (احکام القرآن ج ۲ ص ۲۹۰) میں عرض کروں گا کہ اس میں شک نہیں کہ عورت کی دیت کے لئے ”نصف الدیۃ“ اور ”دیۃ المرأة“ کے الفاظ مقید ہو کر بھی اکثر مستعمل ہیں، لیکن امام صا کے اس قول کو قاعدہ کلیہ نہ سمجھا جائے بلکہ اسے اکثر یہ قرار دیا جائے کیونکہ عورت کی دیت پر ”الیدیۃ“ کا لفظ قید مذکور کے بغیر متعدد احادیث و استعمالات میں وارد ہے بلکہ خود امام صا کے قول میں بھی لفظ ”الیدیۃ“ اس قید کے بغیر اسی احکام القرآن میں موجود ہے۔ دیکھئے عورت کی دیت کے بارے میں وہ فرماتے ہیں۔

ان النبی ﷺ اوجب الدیۃ علی عاقلة القتالة (ج ۲، ص ۲۸۰)

یہاں امام ہصاحص نے لفظ ”الدیة“ کو صرف عورت کی دیت کے لئے استعمال کیا ہے۔ بخاری شریف میں مرد و عورت دونوں کے لئے لفظ ”الدیة“ اس قید کے بغیر متعدد مقامات پر وارد ہے۔ دیکھئے حضرت ابن عباس رضی اللہ عنہما کی حدیث میں ہے ”کان فی بنی اسرائیل القصاص ولم تکن فیہم الدیة“ اسی صفحہ پر دوسری جگہ ہے ”فالْعَفْوَانِ یَقْبَلُ الدِیةَ فِی الْعَمْدِ“ تیسری جگہ وارد ہے ”فَمَنْ اعْتَدَىٰ بَعْدَ ذَٰلِكَ فَلَهُ عَذَابٌ اَلِیْمٌ ۝ قُلْ بَعْدَ قَبُولِ الدِیةِ“ ج ۲، ص ۱۶۳۶ اور ج ۲، ص ۱۰۱۶ پر ہے ”عن مجاہد عن ابن عباس قال کان فی بنی اسرائیل قصاص ولم تکن فیہم الدیة“ اسی صفحہ پر دوسری جگہ ہے ”قال ابن عباس فالْعَفْوَانِ یَقْبَلُ الدِیةَ فِی الْعَمْدِ“ ان تمام مقامات پر لفظ ”الدیة“ مرد اور عورت دونوں کی دیت کے لئے ہے صرف عورت کی دیت کے لئے بھی قید مذکور کے بغیر لفظ ”الدیة“ متعدد احادیث میں وارد ہے۔ نسائی شریف میں حضرت مغیرہ بن شعبہ ؓ سے روایت ہے ”فَقَضٰی رَسُوْلُ اللّٰهِ ﷺ عَلٰی عَصَبَةِ الْقَاتِلَةِ بِالْدِیةِ“ ان کی ایک اور روایت میں ہے ”فَقَضٰی رَسُوْلُ اللّٰهِ ﷺ بِالْدِیةِ عَلٰی عَصَبَةِ الْقَاتِلَةِ“ حضرت ابن عباس رضی اللہ عنہما کی روایت ہے ”فَقَضٰی عَلٰی الْعَاقِلَةِ الدِیةَ“ (نسائی ج ۲، ص ۲۱۶) ان سب روایات میں لفظ ”الدیة“ بلا قید صرف عورت کی دیت کے لئے وارد ہوا ہے۔ لطف کی بات یہ ہے کہ خود ابو بکر ہصاحص نے بھی ان روایات کو، جن میں بلا قید لفظ ”الدیة“ عورت کی دیت کے لئے وارد ہے۔ اپنی تفسیر احکام القرآن میں نقل فرمایا (دیکھئے ج ۲، ص ۲۸۰، ۲۷۹) واقعہ یہ ہے کہ بعض قواعد بظاہر قواعد کلیہ نظر آتے ہیں لیکن غور کرنے کے بعد معلوم ہوتا ہے کہ وہ کلیہ نہیں۔ جیسے نور الانوار میں قاعدہ بیان کیا ”النکرة اذا اعيدت معرفة كانت الثانية عين الاولى واذا اعيدت نكرة كانت الثانية غير الاولى“ (ص ۷۹) حالانکہ اس قاعدہ کی کلیت آیت کریمہ ”وَهُوَ الَّذِیْ فِی السَّمَاءِ اِلٰهٌ وَفِی الْاَرْضِ اِلٰهٌ“ (سورہ زخرف: آیت ۸۴) سے منقوض ہے۔

امام ابو بکر ہصاحص رحمۃ اللہ علیہ کی عظمت شان اور جہر علمی حقیقت ثابت ہے۔ علماء نے انہیں فقہاء کے چوتھے طبقہ (اصحاب تخریج) میں شمار کیا اور بعض اہل علم نے ان کے رسوخ فی العلم اور کمال فضل و شرف کی بناء پر انہیں طبقہ ثالثہ (مجتہدین فی المسائل) کا اہل سمجھا۔ اس کے باوجود ان کے ساتھ بعض محققین کے مناقشات مشہور و معروف ہیں۔ مثلاً علامہ جمال الدین محمود ابن احمد البخاری الکبیری الکبیر (مولود ۵۴۲ھ متوفی ۶۳۶ھ) اپنی شرح علی الجامع الکبیر للامام محمد بن حسن الشیبانی، منشی بہ ”التقریر“ میں ان مسائل کثیرہ میں امام ہصاحص کا مناقشہ کرتے ہیں۔ جن مسائل میں امام ہصاحص منفرد تھے۔ (مقدمہ الجامع الکبیر ص ۵) صرف یہی نہیں بلکہ علامہ ابن عابدین شامی نے لکھا

قال الصغار کثیر اماجر بنا الطحاوی فلم نجدہ غالطا و کثیرا اماجر بنا الجصاص فوجدناہ غالطا (روا المختار علی الدر المختار ج ۲، ص ۲۱۶)

لیکن اتنی بات سے ائمہ دین کے فضل و شرف میں کوئی نقص لازم نہیں آتا۔ دیکھئے امام ترمذی کیسے عظیم و جلیل امام المحدثین ہیں،

انہوں نے اپنی جامع ترمذی میں حضرت ابو عبیدہ بن عبد اللہ بن مسعود رضی اللہ عنہ کے متعلق فرمایا ”لم یسمع من ابیہ ولا یعرف اسمہ“ (ص ۴) علامہ بدر الدین عینی نے امام ترمذی کا رد کرتے ہوئے طبرانی اور حاکم کی روایات سے ابو عبیدہ کی سماع اُن کے والد حضرت عبد اللہ بن مسعود سے ثابت کی اور امام ترمذی کے قول ولا یعرف اسمہ کے خلاف ان کا نام ”عامر“ بتایا اور بروایت ابی عبیدہ عن عبد اللہ ابن مسعود، جامع ترمذی ہی سے وہ تین حدیثیں نقل کیں جنہیں امام ترمذی نے حسن کہا ہے۔ امام عینی نے امام ترمذی پر رد کرتے ہوئے فرمایا ”ومن شرط الحدیث الحسن ان یکون متصل الاسناد عند المحدثین“ (عمدة القاری شرح صحیح البخاری ص ۲۳، ج ۱) غور فرمائیے، امام ترمذی حضرت عبد اللہ بن مسعود سے ابو عبیدہ کے سماع کا انکار کر چکے ہیں، اس کے بعد وہ تین حدیثوں کو کس طرح ”حسن“ قرار دے رہے ہیں جب کہ حدیث ”حسن“ کے لئے متصل الاسناد ہونا محدثین کے نزدیک شرط ہے۔ اسی طرح امام بخاری رحمۃ اللہ علیہ جو امیر المؤمنین فی الحدیث ہیں ان کے اوہام بھی محدثین کے نزدیک مشہور و معروف ہیں۔ مگر اس کے باوجود نہ امام ترمذی کا سائل ان کی عظمتِ شان میں کسی قدح کا موجب ہے نہ امام بخاری کے اوہام ان کی جلالتِ شان میں کمی کا باعث ہیں۔ اسی طرح امام ہصاح کی عظمتِ شان میں بھی کوئی نقص لازم نہیں آتا۔

اس کے بعد میں عرض کروں گا کہ کتبِ فتاویٰ میں اس مال کو دیت کہا گیا ہے جو جان کا بدلہ ہو۔ دُر مختار میں ہے الدیۃ فی الشرع اسم للمال الذی ہو بدل النفس لا تسمیۃ للمفعول بالمصدر لانه من المنقولات الشرعیۃ (الدر المختار شرح تنویر الابصار، کتاب الدیات بہامش شامی ج ۵، ص ۶: ۴) نیز یہ کہ عورت کی دیت مرد کی دیت کا بعض حصہ نہیں بلکہ فی نفسہا وہ دیتِ کاملہ ہے لیکن وہ دیت اتلی ہے۔ (بدائع الصنائع ج ۷ ص ۲۵۸) جس طرح وہ جو دیت کی دلیل سورہ نساء کی آیت ”وَمَنْ قَتَلَ مُؤْمِنًا خَطَاً“ میں ”دِیۃً مُسَلَّمَةً“ کے سوا کوئی اور نہیں، اسی طرح کفارہ قتل کی دلیل بھی صرف یہی آیت کریمہ ہے ”فَتَحْرِیرُ رَقَبَةٍ مُّؤْمِنَةٍ“ اب اگر لفظ ”مؤمنہ“ میں ”مؤمنہ“ کو جمعاً بھی شامل نہ مانا جائے اور دیت و کفارہ کے حکم میں اس کے شمول کا قول نہ کیا جائے اور مقدار دیت کو مؤمن و مؤمنہ کے حق میں مجمل نہ مانا جائے، اور اس تو جیہ کو ”تفسیر بالزائی“ قرار دیا جائے تو مؤمنہ کے قتلِ خطا میں نہ کفارہ ثابت ہوگا اور نہ دیت، جب کہ فتاویٰ قاضیان میں ہے رجل ضرب امرأة فی ادب فماتت، قال ابو حنیفہ رحمۃ اللہ علیہ الدیۃ و الکفارة (قاضیان بہامش عالمگیری ج ۳، ص ۴۴۴، طبع مصر) اس عبارت میں عورت کے قتلِ خطا میں وجوب کفارہ کی تصریح ہے اور ساتھ ہی عورت کی دیت کو بغیر قید کے لفظ ”الدیۃ“ سے بھی تعبیر کیا گیا ہے۔

بالفرض اگر دیت سے قطع نظر کر کے یہ تسلیم بھی کر لیا جائے کہ ”مومن“ میں ”مؤمنہ“ ہرگز شامل نہیں، تو ایسی صورت میں مؤمنہ وجوب کفارہ کے حکم میں کیسے شامل ہوگی اور اس کے قتلِ خطا میں کفارہ کی دلیل کہاں سے آئے گی؟

ان دلائل کی روشنی میں لفظ ”مومن“ میں ”مؤمنہ“ کے جمعاً شمول کے بعد اگر لفظ ”دیت“ کو بیان مقدار میں مجمل تسلیم نہ کیا جائے تو عورت کی دیت بھی سواضت قرار پائے گی جو حدیث نبویہ اور اجماع امت کی روشنی میں قطعاً باطل ہے اس لئے ماننا پڑے گا کہ

لفظ ”دیت“ قرآن مجید میں بیان مقدار میں مجمل ہے۔

معلوم ہوا کہ لفظ ”مومن“ میں ”مومنہ“ جعاً شامل ہے اور آیت کریمہ میں فَتَحْرِيْرُ رَقَبَةٍ مُّؤْمِنَةٍ اور وَدِيَّةٌ مُّسْلَمَةٌ اِلٰى اَهْلِيْهِ کے جملے دونوں کے قتلِ خطاء میں وجوبِ کفارہ اور وجوبِ دیت کی دلیل ہیں، البتہ لفظ ”دیت“ بیان مقدار میں مجمل ہے، اس کا بیان احادیث و اجماع اُمت کی صورت میں ہمارے سامنے آ گیا جس کے ذریعے مرد و عورت ہی کی نہیں بلکہ غلام کی مقدار دیت بھی ہمیں معلوم ہو گئی۔

”و كَذٰلِكَ جَوْبُ الْكَفٰرَةِ وَالدِّيَةِ فِى قَتْلِ الْخَتَاىِ خَطَا لَا يَثْبِتُ الْاِبْعَدُ قَوْلُ الشُّمُولِ فِى عَمُوْمِ هَذِهِ الْاَيَةِ وَاجْمَالِ لَفْظِ الدِّيَةِ فِى الْمَقْدَارِ، وَاللّٰهُ تَعَالٰى اَعْلَمُ، وَصَلَّى اللّٰهُ تَعَالٰى عَلٰى خَيْرِ خَلْقِهِ سَيِّدِنَا مُحَمَّدٍ وَآلِهِ وَصَحْبِهِ اَجْمَعِيْنَ“